

అంతర్జాతీయ
మహిళా దినోత్సవం
ప్రత్యేక సంచిక

కార్మికలోకం

మార్చి 2013

మాసపత్రిక

వెల రూ. 7/-



దేశాన్ని కుదిపేసిన
ఆ రెండు రోజులు



శ్రీ ఎన్.కిరణ్ కుమార్ రెడ్డి,
గౌ. రాష్ట్ర ముఖ్యమంత్రి వర్కులు



శ్రీమతి సునీతాలక్ష్మారెడ్డి
గౌ. రాష్ట్ర మంత్రి వర్కులు
ఇందిరా క్రాంతి పథకం.



శ్రీ కన్నా లక్ష్మీనారాయణ,
గౌ. రాష్ట్ర వ్యవసాయ శాఖామంత్రి
మరియు జిల్లా ఇన్‌చార్జి మంత్రివర్కులు



శ్రీ వట్టి వసంత కుమార్,
గౌ. రాష్ట్ర పర్యటక శాఖామంత్రి



శ్రీ పితాని సత్యనారాయణ,
గౌ. రాష్ట్ర సాంఘిక సంక్షేమ
శాఖామంత్రి

జిల్లా గ్రామీణాభివృద్ధి సంస్థ, పశ్చిమగోదావరి జిల్లా ఏలూరు సాధించిన ప్రగతి

- ప్రతి నెల 1వ తేదీన 3,34,638 మంది వృద్ధులు, వికలాంగులు, వితంతువులకు మరియు అభయహస్తం పింఛన్లు.
- 2012-13 సంవత్సరంలో 21,603 స్వయం సహాయక సంఘాలకు రూ.596.85కోట్లు బ్యాంకు ఋణాలు ఇచ్చుటకు ప్రణాళిక అమలు పరచబడుచున్నది.
- 2012-13 సంవత్సరంలో 80,464 స్వయం సహాయక సంఘాల లోను అక్కౌంటులకు రూ.64.71కోట్లు వడ్డీలేని ఋణాల క్రింద సబ్సిడీ పంపిణీ చేయడం జరిగింది.
- 2012-13 సంవత్సరంలో ఆమ్ ఆద్రీ భీమా యోజన, అభయహస్తం క్రింద 797 మందికి రూ.4.63 కోట్ల నష్టపరిహారం ఇప్పటివరకు చెల్లించడమైనది.
- ఈ సంవత్సరంలో స్కాలర్‌షిప్ల క్రింద 45904 మందికి రూ.5.51 కోట్లు చెల్లించటం జరిగింది.
- గోదావరి మిల్క్ గ్రిడ్ ప్రాజెక్టు నిమిత్తము ఆర్.కె.పి.వై., పథకము క్రింద విడుదల అయిన 16.65 కోట్లతో 21 మండలములలో 21 పాలశీతకీరణ కేంద్రములు స్థాపించబడుతున్నాయి మరియు ఎమ్.సి.సి., భీమడోలు మరియు 360 పశువైద్యశాలలు పటిష్టపరుచుటకు తగు చర్యలు చేపట్టడమైనది.
- 83 జె.ఎల్.జి.లకు 83 పాల ప్రగతి కేంద్రాలు, రూ.4.98 కోట్ల వ్యయంతో ఏర్పాటు చేయడమైనది.
- స్త్రీ నిధి పథకం ద్వారా 40 మండలములలో 27 కోట్లు ఋణాలు పంపిణీ చేయుటకు ప్రణాళిక రూపొందించడం జరిగింది.
- 2012-13 సంవత్సరములో జాతీయ కుటుంబ సహాయ పథకం క్రింద 1502 మంది లబ్ధిదారులకు 75.10 లక్షలు పంపిణీ చేయడం జరిగింది.



శ్రీ. వై.రామకృష్ణ,
ప్రాజెక్టు డైరెక్టరు,
జిల్లా గ్రామీణాభివృద్ధి సంస్థ, ప.గో.జిల్లా.
ఏలూరు.



డా. జి.వాణిమోహన్, ఐ.ఏ.ఎస్
జిల్లా కలెక్టర్ మరియు
ఎగ్జిక్యూటివ్ ఛైర్మన్, డి.ఆర్.డి.ఎ.
ప.గో.జిల్లా, ఏలూరు.

మార్చి -2013

కార్మికకోశం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 26 సంఖిక : 3
బిడి ప్రతి వెల : రు. 7/-
సం॥ చందా : రు. 75/-

విషయ సూచిక

సంపాదకీయం	1
కార్మికీయం	2
డాక్టర్ - డాక్టర్	4
కవర్ స్టోరీ	5-7
మార్చి 8 స్మృతిని కొనసాగిద్దాం	8-10
కథ	22-23
కవిత	24
సామాజిక న్యాయం	25
బాలల లోకం	26
అంతర్జాతీయం	27
బొత్త పోరాటం - అనుభవాలు	28
జాతీయం	30
శ్రామిక మహిళ	32

మేనేజర్

కార్మికకోశం

ఇ.నెం : 1-7-139/44, ఎన్.వి.ఐ. స్మారక కేంద్రం, ఎన్.ఆర్.కె.నగర్,
రిసాలగడ్డ, జమిన్ పూర్, మువ్వరాబాద్, హైదరాబాద్ -20,
ఫోన్ : 27612474, ఫ్యాక్స్ : 27646565

ఎడిటోరియల్ బోర్డు

ఎడిటర్ : మహమ్మద్ అబ్బాస్

సభ్యులు

పర్యా సత్యనారాయణ,
ఆర్. సుధాభాస్కర్, పి.లజయ్ కుమార్,
పి.రోజా, సత్యభాస్కర్,

మేనేజరియల్ బోర్డు

మేనేజర్ : పి.రాజారావు

సభ్యులు :

ఎస్.పుణ్యవతి, ఆర్.వి.నర్సింహారావు,
వై.సోమన్న పాలడుగు సుధాకర్.

ఫిబ్రవరి సమ్మె చారిత్రాత్మకం

ఫిబ్రవరి 20, 21 తేదీలలో జరిగిన దేశవ్యాపిత సమ్మె భారత కార్మికోద్యమ చరిత్రలో ఒక మైలురాయిగా నిలిచిపోతుంది. పాలకులు, యాజమాన్యాలు అనుసరిస్తున్న విధానాల పట్ల కార్మికవర్గ అగ్రహాన్ని దేశం చవిచూసింది. 12 కోట్ల మందికిపైగా సమ్మెలో పాల్గొనటం ఒక చారిత్రాత్మక ఘట్టం.

ప్రభుత్వాల హెచ్చరికలు, యాజమాన్యాల బెదిరింపులను కార్మికవర్గం లెక్క చేయలేదు. తమ జీవితాలను పీల్చి పిప్పిచేస్తున్న విధానాలను ఎదుర్కొంటామని కార్మికులు నినదించారు. సమ్మెను పట్టుదలతో నిర్వహించారు.

కాశ్మీరు నుండి కన్యాకుమారి వరకు, బెంగాల్ నుండి గుజరాత్ వరకు సమ్మెలో పాల్గొని ప్రతి రాష్ట్రాని ప్రభావితం చేశారు. పాలకవర్గాల వెన్నులో వణుకు పుట్టించారు. ఇది మంచి పరిణామం.

ఆకాశాన్నంటే ధరలు, సంక్షేమ పథకాలలో కోతలు, కార్మిక చట్టాలకు తూట్లు, కార్పొరేట్లకు లక్షల కోట్లు, ఇంకా ఎంత కాలం అని కార్మికులు గర్జించారు.

సరళీకరణ విధానాలు ప్రారంభం నాటి నుండే కార్మికులపై ముప్పేట దాడి మొదలైంది. అది ఉధృతం అవుతున్న కొలది ప్రజల పాలిట, కార్మికుల పాలిట యమపాశాలుగా మారిపోయాయి. కార్మికుల సంఘటిత శక్తిని దెబ్బతీయడానికి కార్మిక చట్టాలపై దాడులు, ట్రేడ్ యూనియన్ హక్కులపై దాడులు పెరిగాయి. కార్మికుల సమస్యలపై చర్చించాల్సిన వేదికలపై ప్రధానమంత్రి స్వయంగా కార్మికుల గురించి మాట్లాడకుండా కార్మిక చట్టాలు పెట్టుబడికి ఆటంకంగా ఉన్నాయని మాట్లాడే స్థాయికి పరిస్థితి చేరింది. ఉద్యోగ భద్రత మరియు ఉద్యోగ విరమణ తరువాతి సంక్షేమం అనేది పాలకులకు పట్టకుండా పోయింది. అభివృద్ధి పేరుతో అవినీతి పెచ్చరిల్లింది. ప్రకృతి వనరులు యదేచ్ఛగా కార్పొరేట్లు, బ్యూరోక్రాట్లు, పాలకులు కుమ్మక్కై కాజేశారు. సాధారణ కార్మికునికి మాత్రం వెయ్యి రూపాయల పెన్షన్ ఇవ్వడానికి మనసొప్పడం లేదు. కనీసవేతన నిర్ణయం అందరూ అంగీకరించిన ప్రమాణాల ప్రకారం జరగటంలేదు. యూనియన్స్ పెడితే ఉద్యోగాలు ఊడిపోయే నియంతృత్వ విధానాలు పెచ్చరిల్లాయి. చివరికి జీవితకాలం కష్టపడి దాచుకున్న పెన్షన్ నిధులు స్టాక్ మార్కెట్లో గద్దల పాలయ్యే విధానాలు ముందుకొచ్చాయి.

కార్మికులను సమస్యలు చుట్టుముట్టాయి. ఊపిరి సలపనీయని విధంగా కార్మికులపై ఒత్తిడి రోజు రోజుకు పెరిగింది. పాలకులు అనుసరిస్తున్న ప్రైవేటీకరణ విధానాల ఫలితమే తమ దుస్థితి కారణమని క్రమంగా కార్మికులకు అవగతం అయింది. అదే కార్మిక సంఘాలు, ఫెడరేషన్లు పిలుపు మేరకు పెద్ద స్థాయిలో కార్మికులు సమ్మెలో పాల్గొనేలా చేసింది.


దేశంలోను, రాష్ట్రంలోను కార్మికవర్గం గరిష్ట స్థాయిలో ఐక్యతను ప్రదర్శించి ముందుకు కదిలింది. కార్మికవర్గం విజయం సాధించాలని కోరుకునే వారికి ఇది మంచి సంకేతం. ఇందుకు కృషి చేసిన వారికి, సమ్మెలో పాల్గొన్న అందరికీ ఆభినందనలు. ఈ కృషిని మరింత పట్టుదలతో ముందుకు తీసుకుపోవాలి. సరళీకరణ విధానాలను వెనక్కిగొట్టడానికి ఇదే మార్గం.



వివిధపత్రికల సౌజన్యం తో

మీరు బడ్జెట్‌లో ఏం
చెప్పబోతున్నారో
మేమెప్పుడో అర్థం
చేసుకున్నాము

కర్నూలులో 2 మార్చి 2013



ఎడిటర్ గారికి,

ఫిబ్రవరి సంచిక ముఖచిత్రం బాగుంది. ఎడిటోరియల్, విద్యుత్ సమస్యపై వచ్చిన వ్యాసాలు ఉపయోగకరంగా ఉన్నాయి. సుబ్రమణ్యభారతి జీవిత విశేషాలు ఉత్తేజకరంగా ఉన్నాయి. సమ్మెకు కార్మికవర్గాన్ని సన్నద్ధం చేసేలా కవర్ స్టోరీ ఉంది.

ఉత్తేజపూరితమైన ఉద్యమ వార్తలు అందిస్తున్నారు. కార్మికులకు అన్నిరకాల విద్యను అందించడానికి ప్రయత్నం చేస్తున్న కార్మికలోకం,

కార్మిక చట్టాలపై ప్రత్యేక కాలం కూడా నిర్వహిస్తే బాగుంటుంది. భవిష్యత్లో నిర్వహిస్తారని ఆశిస్తున్నాము.

ఎల్. సుధాకర్ రెడ్డి
కరీంనగర్

చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పుటి నుంచి పంపబడుతున్నది, మీ చందా ఎప్పుడు పూర్తవు తున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచి పోవద్దు.

చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది.

అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందా దారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వగలరు.

- మేనేజర్

పాఠకులకు గమనిక

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది.

'కార్మికలోకం లేఖలు' అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను అహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము.

కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్ పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

వినికీడి లోపంతో సమస్యలు



వినికీడిలోపం వృద్ధాప్యంలో వచ్చే సాధారణ సమస్య కావచ్చు. కానీ దీంతో ఆలోచన, జ్ఞాపకశక్తి సామర్థ్యాలు తగ్గే అవకాశముందా? వినికీడి మామూలుగా ఉన్న వారితో పోలిస్తే వినికీడి లోపం గల వారిలో ఆలోచన సామర్థ్యం 30-40% వరకు తగ్గుతున్నట్టు పరిశోధకులు గుర్తించారు. అరవై ఏళ్లు పైబడినవారిలో మూడింట రెండొంతుల మంది వినికీడి లోపంతో బాధపడుతున్నట్లు అంచనా. అయినప్పటికీ ఇవి వృద్ధాప్యంలో వచ్చే మామూలు సమస్యగానే భావిస్తూ చాలా మంది చికిత్స తీసుకోవడం లేదు. వినికీడి లోపంతో ఇతరత్రా రకరకాల సమస్యలు వచ్చే అవకాశముందని గుర్తించటం అవసరం. వినికీడి లోపం గలవారికి మతిమరుపు (డిమోన్సియా) ముప్పు ఎక్కువగా ఉంటున్నట్టు గత అధ్యయనాల్లోనూ బయటపడింది. ఆలోచన, జ్ఞాపకశక్తి సామర్థ్యాలు తగ్గుతున్నట్టు తాజాగా తేలటమూ దీనినే నొక్కి చెబుతోంది. వెంటనే మతిమరుపు రాకపోయినా గానీ కొంత కాలానికి ఎంతో కొంత విషయగ్రహణ లోపం ఏర్పడుతోందని అధ్యయన కర్త డాక్టర్ ఫ్రాంక్ లిన్ అంటున్నారు. తాజా అధ్యయనంలో ఈ విషయం మీదనే దృష్టి కేంద్రీకరించారు. వినికీడిలోపం గలవారిలో చాలా వేగంగా మేధస్సు క్షీనిస్తున్నట్లు గుర్తించారు. వినికీడిలోపం తీవ్రత పెరుగుతున్న కొద్దీ ఆలోచన, జ్ఞాపకశక్తి మరింత వేగంగా తగ్గుతున్నట్టు తేలటం గమనార్హం. ఇందుకు రకరకాల ఆంశాలు దోహదం చేస్తుండొచ్చని లిన్ చెబుతున్నారు. మన అంతర్ చెవిలోని కాక్లియా సంక్లిష్ట శబ్దాలను విద్యుత్ సంకేతాలుగా మార్చి మెదడుకు పంపిస్తుంది. ఈ ప్రక్రియ సరిగా జరగకపోతే సంకేతాలు కూడా అస్తవ్యస్తమవుతాయి. అందువల్ల మెదడు వినటానికి, అర్థం చేసుకోవటానికి ఎక్కువగా శ్రమపడాల్సి వస్తుందని, ఆ ప్రయత్నంలో ఆలోచన, జ్ఞాపకశక్తి వంటి వాటిపై దృష్టి పెటటడం తగ్గిపోతుందనేది ఒక భావన.

వినికీడి లోపంతో బాధపడేవారు నలుగురితో అంతగా కలవలేక ఒంటరిగా ఉండిపోవటం కూడా రకరకాల అనారోగ్యసమస్యలతో పాటు మేధో క్షీణతకూ దోహదం చేస్తుండవచ్చనేది మరొక సిద్ధాంతం. మెదడులోని ఏదో ఒక ప్రక్రియ వినికీడి, మెదడులు పనితీరు రెండింటినీ ప్రభావితం

చేస్తుండొచ్చని కూడా అనుమానిస్తున్నారు. ఏదేమైనా వినికీడిలోపంతో ఇతరత్రా సమస్యలూ పొంచి ఉంటాయన్నది మాత్రం తథ్యం. అందువల్ల దీనికి చికిత్స తీసుకోవాల్సిన అవసరముందని నిపుణులు సూచిస్తున్నారు.

చాలా కాలం నుంచే.....

నిజానికి వినికీడి సమస్య తీవ్రం కావటానికి 5-15 ఏళ్లు ముందు నుంచే రకరకాల ప్రభావాలు ఆరంభమవుతాయి. సాధారణంగా మన లోపలి చెవిలో సూక్ష్మమైన కేశాలు శబ్దాలకు కంపించి, మెదడుకు సంకేతాలు పంపిస్తాయి. ఒక వేళ ఈ కేశాలు దెబ్బతింటే ఆ భాగంలో ఖాళీలు ఏర్పడతాయి. దీంతో మెదడుకు సంకేతాలు సరిగా అందవు. ఫలితంగా కొన్ని స్థాయిల్లోని శబ్దాలు సరిగా వినపడవు. ఇది దర్ఘికాలం కొనసాగితే ఆయా స్థాయిల్లోని శబ్దాల స్పందనలను అర్థం చేసుకోటాన్ని మెదడు మరచిపోతుంది. దెబ్బతిన్న కేశ కణాలు తిరిగి కోలుకోవటమంటూ జరగదు. పెద్ద శబ్దాలతో వాటిని ప్రేరేపించినప్పటికీ మెదడు వాటిని అర్థం చేసుకోలేకపోవచ్చు.

రకరకాల ఇబ్బందులు

వినికీడిలోపం రోజువారీ పనుల్లోనూ చిక్కులు తెచ్చిపెడుతుంది. మాట్లాడటం కష్టంగా ఉండటం వల్ల ఒత్తిడి, చికాకు, నిరాశ వంటివి తలెత్తొచ్చు. ఇతరులు తమను చూసి గేలిచేస్తారనే భయం కలగొచ్చు. వైకల్యం వచ్చిందనే భావనలో పడేయొచ్చు. నలుగురితో కలవలేకపోవటం వల్ల ఒంటరితనం..... వినటానికి ఎక్కువగా కష్టపడటం వల్ల శారీరకంగా అలసిపోవటం వంటివి కనబడొచ్చు. వినికీడి లోపం గల వారికే కాదు వారితో సన్నిహితంగా మెలిగే వారికీ ఇబ్బంది కలుగుతుంది. కాబట్టి వినికీడి లోపాన్ని తోసేసుకు తిరగకుండా తగు చికిత్స తీసుకోవటం మంచింది. వినికీడి లోపాన్ని గుర్తించేందుకు ఇప్పుడు అధునాతన పరీక్షలూ అందుబాటులో వున్నాయి. దీన్ని గుర్తించి అవసరమైతే వినికీడి యంత్రాలను వాడటం వల్ల ఇబ్బందులు దరిచేరకుండా చూసుకునే అవకాశం వుంది.



దేశాన్ని ఓదార్చేసిన ఆ రెండు రోజులు



తెలుగు

పదకొండు కేంద్ర కార్మిక సంఘాలు, ఎన్నో రాష్ట్ర వ్యాపిత సంఘాలు, మరో యాభై స్వతంత్ర ఫెడరేషన్లు సమైక్యంగా ఇచ్చిన 48 గంటల సార్వత్రిక నమ్మో పిలుపు అనూహ్యంగా విజయవంతమైంది. కార్మికుల్లో గూడుకట్టుకున్న క్రోధాగ్నికి ఈ సమ్మో విజయవంతమైన తీరే పెద్ద నిదర్శనం. దేశ ఆర్థిక నాడీ మండలం స్తంభించింది. బ్యాంకింగ్, ఇన్సూరెన్స్ సేవలు బండ్. అనేక రాష్ట్రాల్లో రోడ్డు రవాణా చక్రాలు కదలేదు. పారిశ్రామిక వాడల్లో రణగోణధ్వనుల్లేవు. సైరన్ల కూతల్లేవు. అవి కూసినా పరిగెత్తుకొచ్చే కార్మికుల్లేరు. అన్ని సంఘాల కార్యకర్తలు సమైక్యంగాను, పట్టుదలగానూ సమ్మోను విజయవంతం చేశారు. తమ కర్తవ్య నిర్వహణలో ముందున్న అన్ని సంఘాల, అన్ని రంగాల కార్యకర్తలు, కార్మికులందరికీ అభినందనలు.

బస్తాలెత్తే హమాలీలు, భవనాలు నిర్మించే సుతారీలు, అంగన్వాడీ, ఆశాలు, మధ్యాహ్నభోజన మహిళలు పెద్ద సంఖ్యలో పాల్గొన్నారు. ఆటోలు, లారీలు కదలేదు. ప్రభుత్వ, ప్రైవేటు కంపెనీల్లో

పనిచేస్తున్న యావన్మంది కాంట్రాక్టు కార్మికులు సమ్మోలో వున్నారు. అచ్యుతాపురం, అన్రాక్సెజ్లో కూడా కార్మికులు సమ్మోలో పాల్గొన్నారు. పోస్టల్, ఇన్కంట్యాక్స్ వంటి కేంద్ర ప్రభుత్వ కార్యాలయాలు బోసిపోయినాయి.

స్థూలంగా గత అన్ని సమ్మోల కంటే ఈ సమ్మోలో కార్మికవర్గం మరింతగా సమ్మోను తమదిగా భావించింది. గతంలో ప్రభుత్వాలు చేసిన వాగ్దానాలు నీటి మూటలుగా మిగలడంతో కార్మికుల్లో కసి రగిలింది. ఆ కసే సమ్మో జయప్రదంగా జరగడంలో ముఖ్య పాత్ర పోషించింది.

రెచ్చిపోతున్న పాలకవర్గాలు - వారి విషపు(ప)త్రికలు

ఫిబ్రవరి 20, 21 నమ్మో జయప్రదంకావడంతో పెట్టుబడిదార్లకు, అసోచామ్ వంటి వారి సంస్థలకు గంగవెరులెత్తినట్లుంది. ఈ రెండు సంవత్సరాల్లోనే కేంద్ర ప్రభుత్వాన్ని వొత్తిడి చేసి రు.2లక్షల కోట్లకు పైగా పన్ను రాయితీ పొందిన పెట్టుబడిదారులు రెండు రోజుల సమ్మో వల్ల దేశానికి రు.26వేల కోట్లు నష్టమొచ్చిందని వగచడం ఎంత నంగనాచితనం ?!

బడా పెట్టుబడిదారుల పత్రిక ఎకనామిక్ టైమ్స్ 21నే సంపాదకీయం రాసింది. బ్రేడ్ యూనియన్లు చేసిన రెండు

రోజుల సమ్మె కార్మికులకు, భారత ఆర్థిక వ్యవస్థకు నష్టం కలుగుజేసిందన్న శీర్షిక పెట్టింది. పెట్టుబడిదారుల పత్రికలు సార్వత్రిక సమ్మెను బలపరుస్తాయని ఆశపడం. కాని, కనీసం వాస్తవాలవైనా రాసే ధైర్యం చేయకపోవడం అన్యాయం. సమ్మె డిమాండ్లలో విచ్చలవిడిగా ఉపయోగిస్తున్న కాంట్రాక్టు కార్మికుల శ్రమ దోపిడీని కొంతైనా తగ్గించేందుకు సమాన పనికి సమాన వేతనం డిమాండ్ కార్మిక సంఘాలు ముందుకు తెచ్చాయి. దీన్ని ఎకనామిక్ టైమ్స్ ఎంత వక్రీకరించిందంటే “లేబర్ అరిస్టోక్రాట్స్” (ప్రభుత్వ ఉద్యోగుల్లాగా) లాగా కాంట్రాక్టు కార్మికులకు కూడా పిల్లల్ని చూసుకునే శెలవు 2సం॥లు ఎలా ఇస్తారని చొప్పదంటు ప్రశ్నించింది ఈ పత్రిక. మరి కొన్ని ధర్మ సందేహాలు కూడా లేవనెత్తింది ఎకనామిక్ టైమ్స్. “రెండు రోజుల సమ్మె చేస్తే ధరలు తగ్గుతాయా?” అంటూ దానికి సమాధానం కూడా అదే చెప్పింది. విపరీతంగా పెరిగిన ద్రవ్యలోటు, దాన్ని పూడ్చుకోడానికి ప్రభుత్వం చేసిన అప్పులు కలిసి ద్రవ్యోల్బణానికి ఆజ్యంపోసింది(ట!) దాన్తో ధరలు పెరిగాయ(ట!) కాబట్టి “వృధాగా ఇచ్చే “సబ్సిడీలన్ని”టిని వెంటనే నిలిపేస్తే ద్రవ్యోల్బణం తగ్గిపోతుంది, దాంతో ధరలు తగ్గిపోతాయి, ట్రేడ్ యూనియన్లు శాంతిస్తాయంటూ ఊకదంపుడు కొట్టింది ఎకనామిక్ టైమ్స్ సంపాదకీయం. 2009-10 నుండి 2011-12 వరకు యుపిఎ-2 ప్రభుత్వం. 5.32లక్షల కోట్ల రూపాయలకు పైగా మన దేశ పెట్టుబడిదారులకు పన్ను రాయితీలు కల్పించింది. 2011-12 నాటికి మన దేశ ద్రవ్యలోటు దేశ జిడిపిలో 5.8శాతం. సుమారు రు.5.27లక్షల కోట్లు. అంటే పెట్టుబడిదారులకు రాయితీలివ్వకపోతే ద్రవ్యలోటే ఉండదు. దీని గురించి పల్లెత్తుమాట మాట్లాడదు ఎకనామిక్ టైమ్స్.

మరో పెట్టుబడిదారీ పత్రిక ఫైనాన్షియల్ ఎక్స్ప్రెస్ ‘వ్యూహం’ మార్చి దొరికిపోయింది. ట్రేడ్ యూనియన్లు ఇచ్చిన సమ్మె పిలుపును ఎవరూ పట్టించుకోలేదన్న వాక్యంతో వార్త ప్రారంభించి ముగింపు పేరాలో “నోరున్న కొద్దిమంది ప్రజాస్వామ్య వ్యవస్థలో మొత్తం అజెండాను ఏ విధంగా హైజాక్ చేస్తారో ఈ సమ్మె రుజువు చేసిందని, ఈ సమ్మె పేదల్ని, మధ్యతరగతిని దెబ్బతీసింద”ని చెప్పింది. రెండు రోజుల సమ్మె ఘాటు పెట్టుబడిదారులకు నష్టానికి ఎక్కింది. దాని ఫలితమే ఈ వాచాలత్వం.

దేశంలో పన్నుల విధానం ఏ విధంగా ఉండాలో అన్ని కార్మిక సంఘాలు సమిష్టిగా కేంద్ర ప్రభుత్వానికి మెమోరాండం సమర్పించాయి. వనరుల సమీకరణ ఏ విధంగా చేయాలో సూచించాయి. ప్రస్తుత రెవిన్యూ ఆదాయంలో 86%గా వున్న పరోక్ష పన్నుల భారాన్ని తగ్గించాలని ఇప్పటికే పేరుకుపోయిన 2 లక్షల కోట్ల ప్రత్యక్ష పన్నుల వసూళ్ళకు నిర్దిష్ట చర్యలు చేపట్టాని, నల్లధనాన్ని వసూలు చేయాలని తదితర డిమాండ్లను ఆ మెమోరాండంలో ట్రేడ్ యూనియన్లు సూచించాయి.

ఇవి భారత పెట్టుబడిదారులకు, మీడియాలోని వారి అంతేవాసులకు గిట్టనివి. వాటిని ఆచరించడం దేవుడెరుగు, అసలు వినడానికే ఇష్టపడనివి.

టి.వి. ఛానళ్ళలో మరో వింత చర్చ జరిగింది. “మైనారిటీ గా వున్న కొద్ది మంది కార్మికులు, వారి సంఘాలు మొత్తం దేశాన్ని ఎలా నష్టపెడ్తార”న్నది సదరు పెద్దల వాదన. ఈ “మెజార్టీ”, “మైనారిటీ” పై చర్చలు చేసే వారు డిసెంబర్, జనవరి నెలల్లో ఢిల్లీలో జరిగే తంతు చూస్తే ఏ ‘మైనారిటీ’ బృందం దేశానికి ఎలాంటి నష్టం కలుగజేస్తోందో స్పష్టమౌతుంది. బడ్జెట్ కసరత్తు ప్రారంభించిన దేశ ఆర్థిక మంత్రికి వివిధ పెట్టుబడిదార్ల సంఘాలు మహజర్లు సమర్పించడం, ఆయన ఆశీర్వాదాలు పొందడం ఆనవాయితీ. గార్(జనరల్ యాస్టీ ఎవాయిడెన్స్ రూల్స్)ను తాజాగా భూస్థాపితం చేయించింది ఎవరు? మెజారిటీయా? ప్రణబ్ ముఖర్జీ ఘనంగా బడ్జెట్ ఉపన్యాసంలో ‘గార్’ గురించి చెప్పి, మరో 4,5 నెలలు గడవక ముందే దాన్ని భూస్థాపితం చేసిన యుపిఎ-2 మెజారిటీ ప్రజల్ని దృష్టిలో పెట్టుకునే ఈ మార్పు చేసిందా?

వామపక్షాలు ఎప్పట్నుంచో చేస్తున్న డిమాండ్ను యుపిఎ-1 కాలంలో షేర్ మార్కెట్ లావాదేవీలపై 0.15శాతం పన్ను వేసి, పాపం! వాళ్ళకి నెప్పి వేసిందని 0.015శాతంకు తగ్గించి, క్రమంగా దాన్ని రద్దు చేసింది కదా! ఇది ఏ మెజారిటీకి లాభం చేకూర్చేందుకు? చమురు రంగంలో పెట్టుబడులు పెట్టే “వారికి” పన్ను రాయితీలివ్వడం ఎవరికోసం? మెజారిటీ భారత ప్రజలకు దాని వల్ల ఏమైనా లాభముందా? అంబానీ లాంటి వారికి లాభం చేకూర్చటానికి కాదా? తయారీ రంగం ఉత్పత్తులను మొత్తం జిడిపిలో 25శాతంకు తేవడానికనే సాకుతో ఏ కార్మికచట్టాలు వర్తించని నేషన్ మాన్యుఫాక్చరింగ్ జోన్స్ను ఏర్పాటు చేయడం ఏ మెజారిటీ భారతీయులకు ఉపయోగపడుతుందో ఈ చర్చలు చేసే వారు చెప్పగలరా? మన దేశ పెట్టుబడిదారుడైన అంబానీకి, మన రాష్ట్రంలో చేసే గ్యాస్ వృద్ధికి డాలర్లలో డబ్బు చెల్లించే ప్రభుత్వాలు ఏ మెజారిటీకి సేవ చేయడానికి? ఇలాంటి ఎన్నో అంశాలున్నాయి. దాదాపు అన్ని పశ్చిమదేశాల్లోనూ వడ్డీరేట్లు అతి తక్కువగా వున్నా (ఒకటి, రెండు శాతమే) అప్పుతీసుకునే పరిశ్రమాధిపతులు లేరు. అదనంగా వస్తున్న పరిశ్రమలూ లేవు. వాటిలో ఉపాధి అంతకన్నా లేదు. ఇలాంటి దశలో ఆ దేశాలకు ఎగుమతులు చేసేందుకు మన దేశీయ పరిశ్రమలకు ఎన్ని రాయితీలిచ్చినా ఉపయోగం ఉంటుందా?

లోతైన ఇటువంటి విషయాల్ని పరిగణనలోకి తీసుకోకుండా దేశ ఆర్థిక వ్యవస్థను కార్మిక సంఘాలే ధ్వంసం చేస్తున్నాయన్నట్లు బురదజల్లే ప్రయత్నాలు చెల్లుబాటు కాదు.

సరళీకృత ఆర్థిక విధానాల కైపు తలకెక్కిన కొందరుమధ్యతరగతి ‘మేతావులు’, ఇంగ్లీషు పత్రికల్లో సంపాదక లేఖలు ఫిబ్రవరి 21,22 తేదీల్లో కుప్పించారు. యూనియన్లపై



“పైన్” వెయ్యాలని, ప్రభుత్వం ట్రేడ్ యూనియన్లతో ఇంకా కర్కశంగా వ్యవహరించాలని మొదలైన ఉచిత సలహాలు పడేశారు. బండ్కు ఎవరూ పిలుపు ఇవ్వకపోయినా “బండ్ విఫలం” అని కొన్ని పత్రికలు హెడ్లింగ్లు పెట్టేసుకున్నారు. ఓ బడా తెలుగు పత్రిక 22వ తేదీ అసలు సమ్మె జరిగిన వారే లేకుండా వెలువడ్డది.

అయితే, ఒక విషయం మాత్రం ఘంటా పథంగా చెప్పొచ్చు. వారి వారి కారణాలేమైనా, గతంలో ఎప్పటి కన్నా ఈ సమ్మెకు పత్రికలు, ఎలక్ట్రానిక్ మీడియాలో మంచి ప్రచారం వచ్చింది. ఆ మేరకు అందరికీ ధన్యవాదాలు చెప్పాలి మనం.

బరితెగిస్తున్న ప్రభుత్వంపై దండాయుధమే!

యుపిఎ-2 ప్రభుత్వం బరితెగించింది. అది కార్పొరేట్ల కొరకు, కార్పొరేట్ల చేత, కార్పొరేట్లే నడిపిస్తున్న పాలన. దాని చర్యం మొద్దుబారిపోయింది. మంచి మాటలతో వినే స్థితి పోయింది. ఈ మత్త గజాన్ని అంకుశంతో కుంభస్థలంలో మోదడమే మన ముందున్న కర్తవ్యం. ఈ 48 గంటల సమ్మె ఆలక్ష్యంలో భాగమే.

వనరుల సమీకరణ మొదలు, పంపిణీ వరకు వివిధ అంశాలపై నేడు దేశ కార్మికోద్యమంలో గరిష్ట ఐక్యత మొగ్గతోడిగింది. “ఇంతింతై, వటుడింతై...” అన్నట్లు ఈ 22 ఏళ్ళ పరిణామమిది. దాన్ని ఎట్టి పరిస్థితిలోనూ చెదరనివ్వరాదు. తమ రంగాల్లో భారాలు పడుతున్నా, వారి సభ్యుల జీవితాలు చెదిరిపోయినా ఒక సాకుతో ఈ సమ్మెలోకి రాని

సంఘాలను ఓపిగ్గా ఐక్య ఉద్యమాల్లోకి వచ్చేలా చూడాలి. కులాలకు, మతాలకు, ప్రాంతాలకు అతీతంగా దేశంలోని కార్మికులందరిపై భారాలు పడుతున్నాయి. కేంద్ర. రాష్ట్ర ప్రభుత్వోగుల మొదలు అసంఘటిత కార్మికుల వరకు ఏ ఒక్క రంగం దీనికి మినహాయింపు కాదు.

ఇప్పుడే వివిధ రూపాల్లో సాగుతున్న దాడి రానున్న రోజుల్లో ఇంకా పెరగవచ్చు. మారుతిమానేనర్లు, గుర్గావ్ హోండాలు, యానాం సిరామిక్స్లు గతించిన ఘటనలుగా మిగలకపోవచ్చు. జైళ్ళు నోరు తెరుచుకోవచ్చు. మిలట్రీ కవాతులు తొక్కుచ్చు. అయినా శ్రీశ్రీ చెప్పినట్లు....

పదండి ముందకు !

పదండి శ్రోసుకు !

ప్రభంజనం వలె హోరిత్తండి

భావ వేగమున ప్రసరించండి!

వర్షకాభముల ప్రళయభోష వలె

పెళ పెళ పెళ పెళ విరుచుకుపడండి!

- ఆర్. సుధాభాస్కర్

మార్చి 8 స్ఫూర్తిని కొనసాగిద్దాం!

'మహిళా నిమిత్తం సాధించుకుండా కార్మికవర్గం తన నిమిత్తం తాను సాధించలేదు.' - రెగిస్

హక్కుల కోసం గళం విప్పిన అవసరతలంలోని మహిళా లోకానికి స్ఫూర్తి నిచ్చేందుకు-అవధులేని శ్రమదోపిడీకి, హింసలకు వ్యతిరేకంగా సాగుతున్న పోరాటాలకు మరింత పదును పెట్టేందుకు- పెను నిద్ర నటిస్తున్న ప్రభుత్వాలను కొట్టి లేపేందుకు- అండగా నిలుస్తున్న శ్రామిక సోదరులకు మరింత ప్రోద్బలమిచ్చేందుకు (నడిపేందుకు)- శత వసంతాలు పైబడిన మార్చి 8 మళ్ళీ వచ్చింది.

మహిళా దినోత్సవ మంటే అందాల పోటీ ప్రదర్శనో, వరలక్ష్మీ, మంగళగౌరీ వ్రతాల్లాంటివో, బడాపెట్టుబడిదారీ సంస్థలు సరుకులు అమ్ముకోవడానికి ప్రచారం చేసిపెట్టే సాధనమో కాదు. అది యావత్ శ్రామిక మహిళా లోకం చేతిలో ఆయుధమని చరిత్ర ఇప్పటికే రుజువు చేసింది.

ఈ నేపథ్యంలో ప్రస్తుత భారత మహిళల పరిస్థితి పరిశీలిస్తే ఒక్క జలదరించే వాస్తవాలు కళ్ళెదుట కనపడతాయి. ఇటీవల ఢిల్లీలో జరిగిన 'నిర్భయ' అత్యాచార ఘటన యావత్ జాతి ఉలిక్కిపడేలా చేసింది. ఐక్యరాజ్య సమితి, మానవహక్కుల వేదికలు కూడా భారత మహిళల దుస్థితికి ఆందోళన వ్యక్తం చేశాయి. ఇది ఒక భాగం అయితే తగ్గిపోతున్న స్త్రీ జనాభా, పడిపోతున్న స్త్రీ, పురుష జనాభా నిష్పత్తి అతిపెద్ద ప్రజాస్వామ్య దేశంగా ఉన్న ఈ దేశ భవిష్యత్తుకు పెనుసవాలు విసిరింది.

ఎందుకీ దుస్థితి?

పారిశ్రామిక విప్లవానికి ఐరోపా దేశాల్లో పునాదులు పడ్డాయి. కాని ఆసియా దేశాలు అందుకు భిన్నంగా ఉన్నాయి. ఇప్పటికీ పారిశ్రామికంగాను, శాస్త్రసాంకేతిక రంగాల్లోను అభివృద్ధి చెందామనుకుంటున్న మనదేశంలో భూసంబంధాల్లో పెద్ద మార్పులేదు. నూటికి 65-70 మంది ప్రజలు వ్యవసాయం, దాని అనుబంధ వృత్తులపైనే ఆధారపడ్డారు. భూమి కేంద్రీకరణ కొద్ది మంది భూస్వాముల చేతుల్లోనే ఉండి భూస్వామ్య వ్యవస్థ నేటికీ బలంగా ఉంది. ఎక్కడ భూస్వామ్యవ్యవస్థ ఉంటుందో అక్కడ కులవ్యవస్థ, పితృస్వామ్య వ్యవస్థల వేళ్ళు లోతుగా సాచుకుపోయి ఉంటాయి. ఈ రెండూ స్త్రీలను అణిచిపెట్టేవే. ఈ రెండు వ్యవస్థలు పుత్ర సంతానానికి ప్రాధాన్యతను ఇచ్చి స్త్రీని పురుషునికి అర్థ భాగంగా (ఇదే అర్థనారీశ్వర తత్వం) మార్చివేశాయి. పేరుకి రాజ్యాంగం స్త్రీకి సమాన హోదాను ఇచ్చింది. కాని స్త్రీ ఉనికినే మన దేశం ప్రశ్నార్థకం చేసింది. వీటికి తోడు ప్రస్తుత పాలకవర్గాలు అనుసరించే పట్టుబడిదారీ ఆర్థిక విధానాలు మరీ ముఖ్యంగా ఇటీవలి కాలంలో అమలులో ఉన్న నూతన ఆర్థిక విధానాలు అగ్నికి ఆజ్యం పోస్తున్నాయి. కనుకనే అనేక ఆఫ్రికా దేశాలకన్నా హీన స్థాయికి భారత మహిళల పరిస్థితి దిగజారింది.

తగ్గిపోతున్న స్త్రీ జనాభా

1901లో స్త్రీ, పురుష నిష్పత్తి 0.97:1 అనగా ప్రతి వెయ్యింది పురుషులకు 972 మంది స్త్రీలు ఉన్నారు. 2001 నాటికి ఆ నిష్పత్తి 933కి పడిపోయింది. గడిచిన దశాబ్దకాలంలో ప్రతి 1000 మంది జనాభాకి 40 మంది స్త్రీలు మాయమయ్యారు. స్వాతంత్ర్యానంతర కాలంలో దేశంలో 3.7 కోట్ల మంది మహిళలు అంతర్ధానమయ్యారని 1986లోనే నోబుల్ బహుమతి గ్రహీత అమర్త్యసేన్ అంచనా వేశారు. రాష్ట్రంలో పరిస్థితి కొంచెం మెరుగ్గా ఉన్నప్పటికీ ఐదు సంవత్సరాలలోపు పిల్లల్లో మాత్రం పరిస్థితి దిగజారింది. 1991లో 1000 మంది మగ పిల్లలకు 975 మంది ఆడపిల్లలుండగా, 2001 నాటికి ఆసంఖ్య 964కి, 2011 నాటికి 944కి పడిపోయింది. 1991లోనే నూతన ఆర్థిక విధానాలు ప్రారంభమయ్యాయన్న విషయం గమనించాలి. పైన చెప్పినట్లు అర్థభూస్వామ్య పెట్టుబడిదారీ ఆర్థిక విధానాలు అంతకంతకూ మెజారిటీ స్త్రీలకు అభివృద్ధిలో వాటా దక్కుకుండా నెట్టివేసిన ఫలితమిది.

ఆర్థిక కార్యకలాపాల్లో స్త్రీలు

ఏ వ్యక్తికైనా గౌరవప్రదమైన జీవితం గడపడానికి ఆర్థిక స్వేచ్ఛ అవసరం. పెట్టుబడిదారీ సమాజంలో వస్తూన్న-సేవలు వగైరాలన్నింటికీ డబ్బు కొలబద్దగా ఉన్న స్థితిలో ఆర్థిక స్వాతంత్ర్యానికి మరీ ప్రాధాన్యత ఉంది. సామాజిక స్థితి, కుటుంబాల్లో, రాజకీయాల్లో నిర్ణయాత్మక పాత్ర కావాలి. ఉపాధి, ఉద్యోగాల్లోను సంపదకు మూలమైన ఆస్తిపై వాటాలోను స్త్రీకి సరైన స్థానం అవసరం, వాటిని అనుభవించడంలో సంపూర్ణస్వేచ్ఛ అవసరం.

ప్రస్తుతం మన రాష్ట్రంలో 35శాతం స్త్రీలు ఇంటి బయటసాగే ఆర్థిక కార్యకలాపాల్లో పాల్గొంటున్నారు. కాని మెజారిటీ మహిళలు అతి తక్కువ ఆదాయం వచ్చే వ్యవసాయ రంగంలోను లేదా కులవృత్తుల్లోనూ, అసంఘటిత రంగంలోనూ ఉన్నారు. సంఘటితరంగంలో 10శాతం మాత్రమే మహిళలు ఉన్నారు.

అక్షరాస్యత ప్రభావం స్త్రీల మొత్తం అభివృద్ధిపైన పడుతుంది. అక్షరాస్యత లేని కారణంగా శాస్త్రసాంకేతిక రంగాల్లో జరుగుతున్న అభివృద్ధి ఫలాలు స్త్రీలకు అందనంటున్నాయి. శ్రామిక మహిళల్లో అక్షరాస్యత ఈ విషయాన్ని తెలియజేస్తోంది. గ్రామీణ ప్రాంతాల్లో 78శాతం మహిళా శ్రామికులు నిరక్షరాస్యులు కాగా పట్టణ ప్రాంతాల్లో 50శాతం మంది. శ్రామిక మహిళల్లో ఉన్నత చదువులు చదివిన వారు గ్రామాల్లో 0.93శాతం కాగా పట్టణాల్లో 15శాతం మాత్రమే. చదువుల్లో కూడా నాణ్యమైన చదువులు-సైన్సు, ఇంజనీరింగ్, వైద్యం, మేనేజ్మెంటు, అడ్మినిస్ట్రేషన్ వంటి కోర్సులు స్త్రీలకు అందుబాటులో లేవు. సంఘటితరంగంలోను ప్రభుత్వ రంగంలో నిర్వహించే ఉద్యోగాలు, ఉన్నత పదవులు, సమాజిక హోదాను పెంచుతాయి. అందుకు భిన్నంగా సామాజిక హోదాను

హీనపర్వే అటెండర్లు, స్వీపర్లు వంటి పోస్టులు మాత్రమే ఎక్కువగా స్త్రీలకు దొరుకుతున్నాయి. ఒక వేళ సంఘటిత రంగంలో, ప్రభుత్వోద్యోగాల్లో స్త్రీలు ఉన్నప్పటికీ వాటిల్లో ఎక్కువభాగం కుటుంబపరంగా స్త్రీలు చేసే పనులకు కొనసాగింపులాంటివే. టీచర్లు, నర్సు, గుమాస్తా, టైపిస్టు-ఇత్యాది పోస్టులే ఎక్కువ. ప్రయివేటీకరణ ఫలితంగా ఆ ఉద్యోగాలు కూడా అసంఘటితరంగంలో చేరిపోతున్నాయి.

పితృస్వామ్య కుటుంబం - కనిపించని స్త్రీల శ్రమ

పెట్టుబడిదారీ పూర్వపు భూస్వామ్య వ్యవస్థ మూలాలు ప్రధానంగా గ్రామాల్లోనే ఉన్నాయి. వ్యవసాయ కుటుంబాలు కుటుంబ సభ్యులందరి శ్రమపైన ఆధారపడి ఉంటాయి. అందులో స్త్రీలు, బాలికలు, పెళ్లికాని ఆడపిల్లల శ్రమ గణనీయంగా ఉంటుంది. పెట్టుబడిదారీ ఆర్థికాభివృద్ధి వల్ల వ్యవసాయం స్త్రీల వృత్తిగా మారుతోంది. 70-80శాతం వ్యవసాయ పనులు స్త్రీల శ్రమతో నడుస్తున్నాయని ప్రభుత్వ అధ్యయనాలు చెప్తున్నాయి. కల్లుగీత, నేత, గొర్రెల పెంపకం, పశుపోషణ, మత్స్యకారులు వంటి కుల వృత్తుల్లో పురుషులు బయటిపని చేస్తే స్త్రీలు, బాలికలు ఇంటిని కేంద్రంగా చేసికొని గృహనిర్వహణతోపాటు, కల్లు అమ్మకం, గొర్రెల సంరక్షణ, చేపల ప్రాసెసింగ్ అమ్మకం ఇత్యాది పనులన్నీ నిర్వహిస్తున్నారు. కుటుంబ ఆర్థిక వ్యవస్థలో కీలకపాత్రధారులవుతున్నారు. కాని ప్రభుత్వపాలసీలు రూపొందించేటప్పుడు వీరి శ్రమను పరిగణలోకి తీసుకోవడంలేదు. ప్రభుత్వం కుటుంబాన్ని ఆర్థిక యూనిట్టుగా గుర్తిస్తుంది. పితృస్వామిక కుటుంబానికి యజమాని తండ్రి లేక భర్త లేక కొడుకు కనుక యజమాని కేంద్రంగానే పాలసీలు వుంటాయి.

పెట్టుబడిదారీ వ్యవస్థ-పురుషాధిక్యత

ఫలితంగా స్త్రీలు తీవ్రంగా నష్టపోతున్నారు. వారి శ్రమ లెక్కకు రాని కారణంగా పురుషుని మీద ఆధారపడి పరాధీనులుగానే ఉంటున్నారు. స్త్రీలు కుటుంబ శ్రమలో భాగస్వాములేగాని ఆదాయంలోను, సమకూర్చుకున్న సంపదలోను వారికి హక్కు ఉండదు. తల్లి, భార్య, ఆడపిల్ల అందరి భారాన్ని మోసేవాడుగానే కుటుంబ యజమానిని సమాజం చూస్తుంది. పెట్టుబడిదారీ ఆర్థిక వ్యవస్థలో శ్రమకూడా సరుకుగా మారింది. ప్రతిదానికి డబ్బురూపంలోనే విలువ ఏర్పడ్డ స్థితిలో విలువలేని శ్రమచేసే స్త్రీలకు కూడా విలువలేకుండా పోయింది. ఆ విధంగా పెట్టుబడిదారీ ఆర్థిక వ్యవస్థ కుటుంబంలోను, సమాజంలోను కూడా పురుషాధిక్యత బలపడటానికి దోహదపడుతుంది.

లింగవివక్ష-వర్గదోపిడి

ముస్లిం మైనారిటీలు, బి.సి, ఎస్.సి.కుటుంబాల మహిళలు గృహ సంబంధమైన ఈ వృత్తుల్లో ఎక్కువగా ఉన్నారు. స్త్రీలే ఈ వృత్తిదార్లు. కాని ప్రభుత్వ లెక్కల్లో మాత్రం వీరు కన్పించరు. హైదరాబాదులో లక్కగాజుల తయారీ కార్మికులు కానరారు. నర్సాపూర్ లేసులు, చోడవరం విస్తరాకులు, పుంగనూరు చింతపండు కార్మికులు, కుప్పం అగర్బత్తి కార్మికులు, రాయదుర్గం, పామిడి దుస్తులు తయారీ కార్మికులు-ఇత్యాది

ఉదాహరణలు కోకొల్లలు. వీరంతా నివాస గృహాన్ని కేంద్రంగా చేసుకొని పనిచేసే గృహకార్మికులు (హోంబేస్ వర్కర్స్). కుప్పం మండలంలో అగర్బత్తి కార్మికులే వేల మంది ఉన్నారు. జనాభా లెక్కల్లో రైతులు, వ్యవసాయకూలీలు, ఇతరత్రా కార్మికులు అందరూ కలిపి మహిళా శ్రామికులు 20,000 మంది అని చూపించారు. అలాగే పుంగనూరు పరిసరాల్లో చింతపండు కార్మికులే సుమారు 10,000 మంది. జనాభా లెక్కల్లో మొత్తం స్త్రీ కార్మికులు 3,600 మంది అని చెప్పారు. సరళీకృత ఆర్థిక విధానాలు అమలులోకి వచ్చాక గృహకార్మికుల సంఖ్య ఇంకా పెరుగుతోంది.

ప్రభుత్వ దోపిడికి సాధనమైన లింగవివక్ష

రాజ్యాంగ స్ఫూర్తికి కట్టుబడి లింగవివక్షను అరికట్టాల్సిన ప్రభుత్వం అదే లింగవివక్షను అవకాశంగా తీసుకొని స్త్రీల శ్రమను దోపిడి చేస్తున్నది. ప్రభుత్వ స్కీముల్లో లక్షలాది శ్రామిక మహిళల్ని నియమిస్తూ వారికి కనీస వేతనాలు, ఇతర సౌకర్యాల్నివ్వడం లేదు. స్థానాన్ని మెరుగుపర్చాల్సిన స్త్రీలు ప్రభుత్వం వారి శ్రమను, మాతృత్వభావననుకూడా కారుచౌకగా కొల్లగొడుతుంది. తద్వారా ప్రభుత్వ ఖజానా నుండి ఉద్యోగుల సేవలకు వెచ్చించాల్సిన సొమ్మును పెట్టుబడిదారులకు రాయితీల రూపంలోను, కుంభకోణాలరూపంలోనూ కోట్లు కట్టబెడుతుంది. మన రాష్ట్రంలో ఈ స్కీముల్లో పనిచేసే అంగన్వాడీ, ఆశా, మధ్యాహ్నభోజనం, విద్యావాలంటీర్లు, గ్రామదీపికలు, కస్టూరిభా టీచర్లవంటివారు లక్షల సంఖ్యలో ఉన్నారు. మున్సిపల్, వైద్య ఆరోగ్యశాఖ తదితర డిపార్ట్మెంట్లలో మరికొన్ని వేల మంది కాంట్రాక్టు ఉద్యోగులుగా చాలీచాలని జీతాలకు ఏళ్ళతరబడి పనిచేస్తున్నారు.

ఇంటిపని

స్త్రీలు రోజుకు 6 నుండి 8 గంటల వరకు ఇంటిపనికే కేటాయిస్తారు. వంటపాత్రలు, ఇల్లు, పశువులకొట్టాలు శుభ్రం చేయడం, బట్టలు ఉతకడం, వంటచెయ్యడం, నీళ్ళు, కట్టెలు, పశువులకు గడ్డి తెచ్చుకోవడం, పిల్లల సంరక్షణ, వగైరా పనులన్నీ-ఇంటిచాకిరీలోభాగమే. ఈ శ్రమ కుటుంబ నిర్వహణకు అవసరమయినదే, కాని ఆదాయం లేనిది. ఒక్క మాటలో చెప్పాలంటే 'క్షణం తీరిక లేదు దమ్మిడి ఆదాయం లేదు' అని ఆడవాళ్ళు అందుకే అనుకుంటారు. కనుకనే ఐక్యరాజ్య సమితి మొత్తం శ్రమలో మూడింట రెండువంతుల శ్రమను మహిళలు చేస్తారని, ఆదాయంలో పదిశాతం మాత్రమే పొందుతారని, వారు ఒక్కశాతం ఆస్తులు మాత్రమే కల్గి ఉన్నారని అంచనా కట్టింది. ఇంటిచాకిరీ సమస్య గ్యాస్ పొయ్యిలు, కుక్కర్లు, నీళ్ళ పంపులున్న ఆడవాళ్ళకి అంత తీవ్రంగా ఉండకపోవచ్చు. పేద శ్రామిక స్త్రీలు ఇంటా బయటా చాకిరీతో నలిగిపోతూ వ్యక్తిగా ఎదగలేకపోతున్నారు. సమాజ అభివృద్ధిలో వాటా పొందలేకపోతున్నారు.

స్త్రీలు తమ సామర్థ్యాన్ని, నైపుణ్యాన్ని పెంచుకునేందుకు గృహనిర్వహణ ఆటంకంగా ఉందని, ఇంటికి దూరంగా వేరే ప్రాంతాలకు వెళ్లి శిక్షణ పొందలేకపోతున్నారని, ఒకవేళ ఉన్నా ఇతర ప్రాంతాలకు వెళ్లి పని సంపాదించడంలో కొన్ని పరిమితులేర్పడుతున్నాయని ఫలితంగా సరైన రెమ్యునరేషన్ వచ్చే పనులు స్త్రీలకు అందుబాటులోకి రావడంలేదని ప్రొఫెసర్ జయతిఘోష్ అభిప్రాయపడ్డారు.

గృహిణి-పెట్టుబడిదారునికి కలిసివచ్చిన అదృష్టం

కామ్రేడ్ బిటిఆర్ ఏమన్నారంటే, “అమెరికాకు చెందిన ఆర్థిక శాస్త్రవేత్త గాల్ బ్రెయిట్ ఆర్థిక శాస్త్రము, ప్రజాప్రయోజనం అన్న పుస్తకంలో కుటుంబంలో స్త్రీ అసమానస్థాయి గురించి పేర్కొన్నారు. ఇంటి వ్యవహారాలకు, వంట పనులకు మాత్రమే స్త్రీలు పరిమితమవడం పెట్టుబడిదారీ వ్యవస్థలో ఆవశ్యకమైన విషయమని అన్నారు. “స్త్రీని ప్రచ్ఛన్న సేవకవర్గంలో చేర్చడం ఆర్థికపరంగా ప్రథమస్థాయికి చెందిన ఒక విజయం. పారిశ్రామిక పూర్వ సమాజానికి చెందిన కొద్దిమందికి మాత్రమే హీనమైన పనులు చేసేందుకు, సేవకులు దొరుకుతారు. సేవక భార్య ప్రజాతంత్ర యుతంగా దాదాపు పురుష ప్రజానీక మంతటికి లభిస్తుంది. ఈ విధంగా నిర్వహించే పనులకు ధనరూపంలో ప్రతిఫలం చెల్లించినట్లయితే వీరు శ్రామికశక్తిలో అతిపెద్ద విభాగంగా ఉంటారు. ఇల్లాండ్రుగా స్త్రీలు చేసే సేవల విలువలను అంచనావేస్తే అది స్థూల జాతీయాదాయంలో నాల్గవవంతు ఉన్నది. 1970 వేతన రేట్ల ఆధారంగా అంచనావేస్తే సాధారణ ఇల్లాలు వారానికి 257 డాలర్లు, ఏడాదికి 13,364 డాలర్లు సంపాదిస్తున్నట్లు తేలింది. స్త్రీల ద్వారా కుటుంబాలకు ఈ విధమైన సేవలభించినట్లైతే కుటుంబవినియోగం ఈ సేవల నిర్వహణ మేర తగ్గిపోతుంది. ఆధునిక ఆర్థిక వ్యవస్థలో వినియోగ విస్తరణకు మహిళల సేవలు కీలకపాత్ర వహిస్తున్నాయి.

సమాజంలోను, గృహంలోనూ స్త్రీలు తక్కువ స్థానాన్ని కలిగివుండటం ఆధునిక సమాజపు ప్రాథమిక షరతు.”

హింస

ధిల్లీఘటన స్త్రీల రక్షణ-భద్రత అంశాన్ని యావన్ముంది ఆలోచించేలా చేసింది. ఘటనపై ప్రజానీకం అందునా యువత స్పందించిన తీరు ప్రతిఒక్కరూ అభినందించాల్సింది. ఆశాభావంతో ఉండాల్సినది. అదే సందర్భంలో పసిపిల్లలు మొదలుకొని వృద్ధుల వరకు రక్తసంబంధాలను కూడా మరిచి స్త్రీలపై సాగుతున్న లైంగిక దాడులు-వాటిపట్ల ఆందోళన వ్యక్తం చేయడం, ఉద్యమాలు నిర్మించడంతోపాటు కార్మికవర్గంగా వాటిపూర్వాపరాల్లోకి వెళ్ళి పరిశీలించాల్సిన అంశం.

కార్మికవర్గం తన ఉద్యమ బలంతో చరిత్రగతినే మార్చివేసింది. ఫ్రెంచి విప్లవంలోను, మహత్తర అక్టోబర్ విప్లవంలోను ఆ తర్వాత వచ్చిన జాతీయ విముక్తి ఉద్యమాల్లోను కార్మికవర్గం ముందుండి నడిచింది-నడిపింది. ఆ చరిత్ర తెలిసినవారు నేటి పరిస్థితికి పోల్చిచూడాల్సి ఉంది.

ధిల్లీఘటనలో ముద్దాయిలైనా నిన్నుమొన్న హైదరాబాదులో ఐటి ఉద్యోగి కిద్నాప్ కేసులో ముద్దాయిలైనా ఎవరువారు? ట్రాన్స్ పోర్టు కార్మికులు-యువకులు-ఎందుకిలా జరుగుతుంది? హింస-అది లైంగికదాడికావచ్చు. వరకట్న హత్యలుకావచ్చు. ఏ విధమైన హింస అయినా ముద్దాయిలు ఎక్కడి నుండో ఊడిపడడంలేదు మనలోవారే. ప్రభుత్వ విధానాలను తిప్పికొట్టి దోపిడీని అంతం చేయాల్సిన యువకార్మికులు ఎందుకు ఈ నేరాలకు పాల్పడుతున్నారు? అందరినీ వేధించే ప్రశ్న ఇది.

కొంత మంది ఆవేశంగా హింసకు ప్రతి హింస- ఉ రితియాలి-ఎన్ కౌంటర్ చేయాలి వంటి నినాదాలివ్వవచ్చు. మరికొందరు ఆలోచించి -అసలుకారణం మద్యం, మీడియా, సినిమాలు, విచ్చలవిడి శృంగారం వంటి కారణాలు చెప్పవచ్చు. కాని కార్మికోద్యమ చరిత్ర, ప్రస్తుత ప్రభుత్వ విధానాల భాగోతం తెలిసిన మనం భూస్వామ్య వ్యవస్థతో రాజీపడ్డ పెట్టుబడిదారీ ప్రభుత్వం తాజాగా సరళీకృత ఆర్థిక విధానాలు అమలు చేసిన ఫలితమే ఇది అని చెప్పకతప్పదు. సరళీకృత ఆర్థిక విధానాలు ఆర్థికంగానేగాక సామాజికంగాను, సాంస్కృతికంగాను సమాజాన్ని దిగజార్చాయి. ఒకప్పుడు బూర్జువా ప్రజాతంత్ర విప్లవం వ్యక్తిస్వేచ్ఛకు పట్టం కట్టింది. నేటి బూర్జువావర్గం సరళీకరణ మత్తెక్కి వ్యక్తి స్వార్థమే పరమావధిగా మార్చింది. కనీస మానవ విలువలు కాదుగదా రక్తసంబంధీకుల మధ్య కూడా విలువలు హరింప చేసింది. హత్యలు-అత్యాచారాలు-కుంభకోణాలు ఏమైనా చెయ్యే-సంపాదించు-అనుభవించు- ఇదే ప్రస్తుత విధానం. డబ్బు సంపాదన, విలాసాలు-ఇదే మగవాడి సామర్థ్యానికి కొలబద్దగా ఉంటోంది.

ఇదిలా ఉండగా యాంత్రికరణ, పరిశ్రమల స్థాపనతో పాతకాలపు కుటుంబసంబంధాలు చెల్లాచెదురైనాయి. వాటిస్థానంలో ఐరోపా దేశాల వలే కార్మికుల మధ్య ఉత్పత్తి ప్రక్రియలోనే నూతన సంబంధాలు-కులం, మతం, ప్రాంత వగైరా బేధాలులేని అత్యున్నత మానవ సంబంధాలు రావాలి. కాని ఉత్పత్తిలో వచ్చిన మార్పుల ఫలితం, ప్రభుత్వరంగం దాడికి గురికావడం వంటి అంశాలు కార్మికవర్గ నిర్మాణంలో మార్పులు తెచ్చాయి. ఒకరికొకరు సంబంధాలులేని విడివిడి వ్యక్తుల సమూహాలుగా ఒక లక్ష్యం, ధ్యేయం, దిశా, నిర్దేశం లేని వ్యక్తులుగా -ప్రో ఫెసర్ ప్రభాత్ పట్నాయక్ మాటల్లో చెప్పాలంటే - లంపెన్ క్యాపిటలిజం ఆవిర్భావం లంపెన్ ప్రొలిటేరియేట్ ని సృష్టిస్తోంది-అమానవీయం చేస్తోంది. ఆ నైరాశ్యం మాయమైన ఆ మానవవిలువలే స్త్రీలపై దాడులకు పురికొల్పుతున్నాయి. హింస పెరగడానికి గల కారణాల్లో ఇదీ ఒక కారణం. వీటికితోడు గత శతాబ్ద కాలంలో ఉవ్వెత్తున సాగిన కార్మికవర్గ పోరాటాలు ఇటీవల దశాబ్దాల్లో వెనకపట్టుపట్టాయి. ఇప్పటికీ మెజారిటీ కార్మికులు, ప్రత్యేకించి అసంఘటిత కార్మికులు, ట్రేడ్ యూనియన్ ఉద్యమానికి వెలుపలే ఉన్నారు. ఆ విధంగా అభ్యుదయ ఉద్యమాల జాడ కూడా వీరికి తెలియడం లేదు.

ప్రస్తుత కర్తవ్యం

అంతర్జాతీయ కార్మికోద్యమ నినాదం “ప్రపంచ కార్మికులారా ఏకం కండు పోయేదేమీ లేదు బానిస సంకెళ్ళు తప్ప.” అనే నినాదం కార్మికవర్గం తాను పోరాడుతూ అన్ని రకాల దోపిడీ, పీడనలను అంతం చేయడంలో అగ్రభాగాన ఉండడం కార్మికవర్గం ముందున్న కర్తవ్యం. తన వర్గంలో భాగంగా ఉన్న స్త్రీజాతి విముక్తి కోసం సాగే ఉద్యమాల్లో భాగస్వాములు కావడం, ఉద్యమాలు నిర్వహించడం అవసరం. ట్రేడ్ యూనియన్ ఉద్యమ పరిధికి అవతల ఉన్న శ్రామిక స్త్రీ, పురుషులను సంఘటితం చేయడం కూడా అంతే అవసరం. అదే మార్చి 8 సందేశం.

- ఎస్. పుణ్యవతి

నింగిలోనీవు, నేలలో నీవు ఓ మహిళా మేలుకో.... నీ హక్కులు నిలుపుకో...

అంతర్జాతీయ మహిళా దినోత్సవం శుభాకాంక్షలతో...



కాకర్లమూడి సామ్రాజ్యం
రాష్ట్ర అధ్యక్షులు



పాలడుగు భాస్కర్
రాష్ట్ర ప్రధాన కార్యదర్శి



గార్లపాటి లక్ష్మి
మహిళా సబ్ కమిటి
రాష్ట్ర కన్వీనర్



ఎస్.వి.శాలక్ష్మి
రాష్ట్ర ఉపాధ్యక్షులు



జి.యాదమ్మ
రాష్ట్ర ఉపాధ్యక్షులు



పి.లోకేశ్వరి
రాష్ట్ర ఉపాధ్యక్షులు

ఎ.పి. మున్సిపల్ వర్క్స్ & ఎంప్లాయిస్ యూనియన్

రాష్ట్ర కమిటి

రి.నెం. హెచ్-46 (సిఐటియు అనుబంధం)

గ్రామ పంచాయితీ ఎంప్లాయిస్ మరియు వర్కర్స్ యూనియన్ సిబ్బితీయు అనుబంధం

చిత్తూరు జిల్లా కమిటీ మరియు చిత్తూరు జిల్లా పంచాయితీ అధికారి, వారి మధ్య

23.02.2013న జరిగిన చర్చలలో జరిగిన ఒప్పందంలోని ముఖ్యాంశాలు.

ఫిబ్రవరి 20 నుండి 23 వరకు గ్రామ పంచాయితీ కార్మికులు చిత్తూరు జిల్లాలో నిర్వహించిన సమ్మెకు ప్రభుత్వం దిగి వచ్చి యూనియన్ తో ఒప్పంద చేసుకుంది.

1. 1971 ఆంధ్రప్రదేశ్ కాంట్రాక్టు కార్మిక (క్రమబద్ధీరణ, తొలగింపు) చట్టం ప్రకారం తిరుచానూరు, ముత్యాలరెడ్డిపల్లి, పీలేరు, వి.కోట, కుప్పం, బి.కొత్తకోట, రేణిగుంట, ఆవలాల, తూకివాకం, తిమ్మినాయుడుపాలెం, పాకాల, కల్లూరు, చంద్రగిరి, కాణిపాకం ఈ గ్రామ పంచాయితీలలో ప్రభుత్వం జి.ఓ.యం.యస్.నెం 11 ప్రకారం కాంట్రాక్టు పారిశుధ్య స్వీపరు, డ్రైన్ క్లీనరుకు నెలకు రు.5.579/-లు, ఎలక్ట్రిషియన్లు, పంపు-ఆపరేటర్లకు రు.8,079/-లు కనీస వేతనములు అమలు చేయుటకు అంగీకరించడమైనది.

2. పై తెలిపిన గ్రామ పంచాయితీలలో ప్రభుత్వం జి.ఓ.యం.యస్.నెం.11 ప్రకారం కరువు భత్యం చెల్లించడానికి అంగీకరించడమైనది.

రు.8,079/-లు ప్రకారం వేతనము తీసుకొను వారికి కరువు భత్యం ఒక్కొక్క పాయింటు పెరుగుదలకు రు.11.85పైసలు, రు.5,059/-లు ప్రకారం వేతనము పొందు వారికి ఒక్కొక్క పాయింటు పెరుగుదలకు రు.6.55పైసలు ప్రకారం కరువు భత్యము చెల్లించబడుతుంది.

3. ప్రభుత్వం జి.ఓ.యం.యస్.నెం.11 ప్రకారం కనీస వేతనములు అరియర్స్ చెల్లించుటకుగాను కమీషనర్, పంచాయితీరాజ్ మరియు గ్రామీణ ఉపాధి కల్పన, ఆంధ్రప్రదేశ్, హైదరాబాద్ వారి నుండి అనుమతులు వచ్చిన తదుపరి అమలు చేయుటకు అంగీకరించడమైనది.

4. గుర్రంకొండ, చౌడేపల్లి, కురబలకోట, ములకలచెరువు, వాల్మీకిపురం, రొంపిచెర్ల, సుదుం, నారాయణవరం, దామల్చెరువు, నాగలాపురం, సత్యవేడు, బంగారుపాలెం, తగ్గవారిపల్లి, తంబళ్ళపల్లి, బైరెడ్డిపల్లి, సాయినగర్, శెట్టిపల్లి, కార్వేటినగరం, గాజులమండ్యం, పాన్నుటిపాలెం, కలకడ, కలికిరి, అంగుళ్ళు, పెనుమూరు, తుమ్మలగుంట, పాపానాయుడుపేట, ఎలమండ్యం, పులిచెర్ల గ్రామ పంచాయితీలలో ప్రస్తుతం మంజూరు చేయుచున్న

రు.4,030/-లకు అదనముగా రు.1,020/-లు కలిపి మొత్తము రు.5,050/-లు వేతనములు చెల్లించడానికి అంగీకరించడమైనది.

5. సి.టి.యం., భాకరపేట, పి.టి.యం., చిన్నగొట్టిగల్లు, పిచ్చాటూరు, గంగవరం, రాజీవనగర్, కరకంబాడీ, ఏర్పేడు, బియ్యం.కండ్రీగ, మొగిలివెంకటగిరి, రామసముద్రం, తొండవాడ, కందూరు, చింతపర్తి, వరదయ్యపాలెం, రాయలపేట, రామకుప్పం, పడలమాలపేట మరియు అరగొండ గ్రామ పంచాయితీలలో ప్రస్తుతం చెల్లించుచున్న కనీస వేతనములు నెలకు రు.4,030/-లకు అదనంగా రు.570/-లు కలిపి మొత్తంము రు.4,600/-లు చెల్లించడానికి అంగీకరించడమైనది.

6. గ్రామములో నీటి సరఫరా చేయు కార్మికులకు ఒక్కొక్కరికి నెలకు రు.2,000/-లు చెల్లించుటకు అంగీకరించడమైనది.

7. జిల్లాలోని అన్ని గ్రామపంచాయితీలలో ఇ.పి.యఫ్., ఇఎస్ఐ, జనశ్రీ భీమాయోజన 100కి 100 శాతము అమలు చేయుటకు అంగీకరించడమైనది.

8. ఇప్పటికే పారిశుధ్య నీటి సరఫరా కార్మికులకు యూనిఫారం, సబ్బులు, నూనె, పాదరక్షలు ఇవ్వడానికి చర్యలు గైకొనబడినవి, అమలుచేయని గ్రామ పంచాయితీలలో కూడా ఇప్పించడానికి చర్యలు గైకొనబడును.

సమ్మెలో పాల్గొన్న కార్మికులకు, సమ్మెకు సహకరించిన వారికి గ్రామ పంచాయితీ ఎంప్లాయిస్ & వర్కర్స్ యూనియన్ నాయకులు చైతన్య ధన్యవాదాలు తెలిపారు.



ప్రకటన

కార్మికలోకం చందాదారులెవరికైనా ఆ నెలలో 15వ తేదీలోగా కార్మికలోకం పత్రిక చేరనట్లైతే వారు దగ్గరలోని పోస్టాఫీసును సంప్రదించిన తరువాత కార్మికలోకం మేనేజర్ కు తమ ఏజెన్సీ రసీదు నెం తెలుపుతూ పత్రిక రానట్లు ఎస్.ఎం.ఎస్. ద్వారాగాని, ఫోన్ ద్వారా గాని తెలియపర్చాలి. ఫోన్ నెం 9441209559

- మేనేజర్



కృష్ణా - గుంటూరు గ్రాడ్యుయేట్స్ నియోజకవర్గం నుండి యం.యల్.సి.గా
గెలుపొందిన 164 ఉద్యోగ, కార్మిక, ఉపాధ్యాయ, అధ్యాపక, పెన్షనర్స్,
ప్రజాసంఘాలు బలపరిచిన పి.డి.ఎఫ్ అభ్యర్థి

శ్రీ బాడ్ల నాగేశ్వరరావు గారికి శుభాకాంక్షలు

ఘన విజయాన్ని చేకూర్చిన పట్టభద్రులైన ఓటర్లకు, అన్ని సంఘాల కార్యకర్తలకు అభినందనలు

సిఐటియు కృష్ణాజిల్లా కమిటీ

కృష్ణాజిల్లా బిల్డింగ్ వర్కర్స్ యూనియన్

ఎ.పి. అంగన్ వాడీ వర్కర్స్ & హెల్పర్స్ యూనియన్, కృష్ణాజిల్లా కమిటీ

ది కుశలవ ఇంటర్నేషనల్ లి.వర్కర్స్ యూనియన్, నెక్కలంగొల్లగూడెం - ఆటోనగర్

ఎ.పి. మధ్యాహ్నాభోజన పథకం కార్మికుల యూనియన్, కృష్ణాజిల్లా

యునైటెడ్ మెడికల్ & హెల్త్ ఎంప్లాయిస్ యూనియన్, కృష్ణాజిల్లా కమిటీ

104 కాంట్రాక్టు ఎంప్లాయిస్ యూనియన్, కృష్ణాజిల్లా కమిటీ

ఎ.పి. మున్సిపల్ వర్కర్స్ & ఎంప్లాయిస్ యూనియన్, కృష్ణాజిల్లా కమిటీ

ఎ.పి. గవర్నమెంట్ కాంట్రాక్టు 2వ ఎఎన్ఎంల యూనియన్, కృష్ణా జిల్లా కమిటీ

ఎ.పి. వాలంటరీ హెల్త్ వర్కర్స్ యూనియన్, కృష్ణాజిల్లా కమిటీ

సార్వత్రిక సమ్మె జయప్రదం

నెల్లూరు జిల్లా గూడూరు పట్టణంలో సార్వత్రిక సమ్మె సందర్భంగా ప్రదర్శన, ధర్నా చేయడం జరిగింది. ఈ ప్రదర్శనలో అంగన్వాడీ కార్యకర్తలు, ఆటో కార్మికులు ఆటోలతో, ముఠావర్కర్లు, భవననిర్మాణ కార్మికులు, లారీ, పోస్టల్ ఎల్ఐసీ, బిఎస్ఎన్ఎల్ కార్మికులు పాల్గొన్నారు. ఐయన్టీయుసి నుండి పి.చంద్రశేఖర్, ఎఐటియుసి నుండి రాజేశ్ కుమార్, సిఐటియు నాయకులు ఐ. జనర్ధన్ రెడ్డి, అంగన్వాడీ ప్రాజెక్టు నాయకులు, హెస్పిబా, జ్యోతి ఆటో కార్మిక సంఘం నాయకులు వి.విరమణ ప్రదర్శనకు సారధ్యం వహించి, అనంతరం జరిగిన సభలో ఉపన్యసించారు. 21.2.13న సబ్ కలెక్టర్ కార్యాలయం వద్ద ధర్నా నిర్వహించారు. గూడూరు డివిజన్ పరిధిలో 12 మండలాలలో 20వ తేదీన ప్రదర్శనలు నిర్వహించారు. 21వ తేదీ గూడూరు, వెంకటగిరి, నాయుడుపట్టే, కోట సెంటర్లలో పెద్ద ఎత్తున ధర్నాలు నిర్వహించారు. గూడూరు మండలం నెల్లూరులోగల ఎపిఎస్పిడిసిఎల్ డిస్ట్రిక్ట్ స్టోర్స్ నందు సమ్మె చేయడం జరిగింది. విద్యుత్ సమానులు, ట్రాన్స్ఫార్మర్లు, లోడింగ్, అంగన్వాడీ కార్యక్రమాలు ఆగిపోయినవి.

ముషీరాబాద్ జోన్ పరిధిలో

దేశవ్యాప్త సమ్మె హైదరాబాద్ లోని ముషీరాబాద్ నియోజకవర్గ పరిధిలో 8 డివిజన్లలో సమ్మె జరిగింది. గాంధీనగర్ డివిజన్ లో ఆంధ్రాకేఫ్, కవాడీగూడ డివిజన్ లోని పోస్టాఫీస్ వద్ద, దోమలగూడ డివిజన్ లోని జి.హెచ్.ఎం.సి. వార్డు ఆఫీస్, బోలక్ పూర్ డివిజన్ లో లేబర్ అడ్డా, ముషీరాబాద్ డివిజన్ లో

జిహెచ్ఎంసి వార్డు ఆఫీస్, రాంనగర్ డివిజన్ పరిధిలో డయారా మార్కెట్ లేబర్ అడ్డా, అడిక్ మెట్ డివిజన్ లో 'మీసేవా' వద్ద ధర్నాలు జరిగాయి. జిహెచ్ఎంసి కాంట్రాక్ట్ కార్మికులు, నిర్మాణ రంగ కార్మికులు, అంగన్వాడీ కార్మికులు, చెత్తరిక్షా కార్మికులు అన్ని డివిజన్లలో కార్మికులు అధిక సంఖ్యలో పాల్గొన్నారు. రెండవ రోజు రాంనగర్ చౌరస్తా నుండి లేబర్ ఆఫీసు వరకు జరిగిన ప్రదర్శనలో కార్మికులు అధికంగా పాల్గొన్నారు. ఈ ర్యాలీలకి సయ్యద్ ఆరీఫ్, నగర నాయకులు ఎం. శ్రీనివాసరావు, సిఐటియు రాష్ట్ర కార్యదర్శి కె.ధనలక్ష్మి, సాగర్, నరేష్, క్రిష్ణస్వామి, జాకీర్, విమల, ప్రైవేట్ హాస్పటల్స్ నాయకులు ఇ.అనసూయ, హనుమంతు, గాంధీ హాస్పటల్ నాయకులు శివకుమార్, లక్ష్మీపార్వతి, జి.హెచ్.ఎం. నాయకులు జహంగీర్, భరత్, ఎల్లమ్మ, రజిత, సత్తెమ్మ, మల్లమ్మ తదితరులు పాల్గొన్నారు.

మెదక్ జిల్లాలో

ఉద్యోగ, ఉపాధ్యాయ, కార్మిక, ప్రజా సమస్యలు ఐక్య పోరాటాలతోనే పరిష్కారం అవుతాయని సిఐటియు రాష్ట్ర ఉపాధ్యక్షులు చుక్కరాములు స్పష్టం చేశారు. దేశవ్యాప్త సార్వత్రిక సమ్మెలో భాగంగా సిఐటియు, ఇతర ప్రజాసంఘాల ఆధ్వర్యంలో కేవల్ కిషన్ భవన్ నుండి కలెక్టరేట్ వరకు భారీ ప్రదర్శన నిర్వహించారు. అనంతరం కలెక్టరేట్ ను ముట్టడించారు. అనంతరం సిఐటియు రాష్ట్ర ఉపాధ్యక్షులు చుక్కరాములు, మెదక్ జిల్లా ఇండస్ట్రియల్ కమిటీ అధ్యక్షులు బి. మల్లేశంను పోలీసులు అదుపులోకి తీసుకున్నారు. ఈ కార్యక్రమంలో సిఐటియు నాయకులు సాయిలు, యాదగిరి, అశోక్, బాగారెడ్డి, ప్రసన్న, సంతోష్, వివిధ సంఘాల నాయకులు, కార్మికులు, ప్రజానాట్యమండలి కళాకారులు నాగభూషణం, తదితరులు పాల్గొన్నారు.

వినిమయ ధరల సూచిక (బేస్ 2001 = 100)

సెంటర్ సీరిస్	సెప్టెంబర్	అక్టోబర్	నవంబర్	డిసెంబర్
హైదరాబాద్	193	195	197	168
గుంటూరు	209	210	215	217
విశాఖపట్నం	218	220	223	223
వరంగల్	229	230	233	234
విజయవాడ	214	216	222	222
గోదావరి ఖని	222	222	223	224
రాష్ట్ర సీరిస్				
విజయనగరం	223	225	228	230
రాజమండ్రి	230	232	235	237
జగ్గయ్యపేట	220	221	223	225
తిరుపతి	216	218	220	222
కొత్తగూడెం	221	223	226	228
నిజామాబాద్	228	230	233	234
ఆలిండియా	215	216	218	219
ఏ.పి.	215	216	219	221

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-

అంతర్జాతీయ మహిళా దినోత్సవం సందర్భంగా.....

మహిళా అకాసికే శుభాకాంక్షలు




శ్రీ గొల్లపల్లి సుబ్బారావు
అధ్యక్షులు,




శ్రీ పి.వెంకటరెడ్డి
ప్రధాన కార్యదర్శి,

**GREATER VISHAKA MUNICIPAL
CORPORATION EMPLOYEES UNION
(Affiliated to CITU) Reg.no :D/1079/89
VISHAKHAPATNAM**

శ్రీ మొల్లి సూరీడు., గౌరవాధ్యక్షులు,
శ్రీ మూడే నాగేశ్వరరావు.,వర్కింగ్ ప్రెసిడెంట్,
శ్రీమతి ఎస్.ఇందివర., కోశాధికారి,
శ్రీ కింతాడ శ్రీనివాసరావు., ఆర్గనైజింగ్ జనరల్ సెక్రటరీ,
శ్రీ గొలగాని అప్పారావు., అడిషనల్ సెక్రటరీ,
శ్రీ టి. నూకరాజు., కార్యదర్శి,
శ్రీ వురికూటిరాజు., ఉపాధ్యక్షులు,
శ్రీ జి.రాము., ఉపాధ్యక్షులు,
శ్రీ శీర రమణ., సహాయకార్యదర్శి,
శ్రీ ఎం. సూరిబాబు., సహాయ కార్యదర్శి



అంతర్జాతీయ మహిళా దినోత్సవ శుభాకాంక్షలతో....



కాంకాస్టు వర్కర్స్ యూనియన్

కాంకాస్టు కాంట్రాక్టు వర్కర్స్ యూనియన్

కాంకాస్టు సెక్యూరిటీ గార్డ్ యూనియన్

కొత్తూరు మండల ఎడ్యుకేషన్ అధికారి - శ్రీకాకుళం జిల్లా

మధ్యాహ్నభోజన పథకం కార్మికుల యూనియన్

(సివిటియు) - శ్రీకాకుళం జిల్లా

మున్సిపల్ కార్మికుల్లో స్కూల్ని నింపిన సార్వత్రిక సమ్మె

2013 ఫిబ్రవరి 20,21 తేదీల్లో జరిగిన దేశవ్యాప్త సార్వత్రిక సమ్మె నినాదాలు రాష్ట్రంలోని అన్ని మున్సిపాలిటీలు, కార్పొరేషన్లలో మారుమోగాయి. కేంద్ర, రాష్ట్ర ప్రభుత్వ వ్యతిరేక విధానాలపై ఇదే మా సమరం అని మున్సిపల్ కార్మికులు, ఉద్యోగులు సమరం చేశారు, సమ్మె జయప్రదానికి ముందుగా చేసిన సన్నాహాలే వారిని కదన రంగంలోకి దించాయి.

మున్సిపల్ రంగంలో గత పది సంవత్సరాల నుండి ఎ.పి. మున్సిపల్ వర్క్స్ & ఎంప్లాయిస్ యూనియన్ (సిఐటియు) కార్మికుల ఆర్థిక సమస్యలపై అనేక పోరాటాలు చేసింది. వేతన బకాయిలు, కనీసవేతనాలు, పి.ఎఫ్, ఇ.ఎస్.ఐ, శెలవులు, వాటిల్లో అత్యధికం సాధించింది. ఆర్థిక పోరాటాలకే పరిమితం కాకుండా విధానాలపై పోరుకు సిద్ధంకండి అని పిలుపునిస్తూ ప్రభుత్వాలు అనుసరించే విధానాలపై అవకాశం దొరికినిపుడల్లా కార్మికుల్లో ప్రచారం చేసింది. ఈ విధానాలపై విశాల ఐక్యత అవసరం అని నమ్మింది.

ఆ నేపథ్యంలోనే మున్సిపల్ రంగంలో వున్న సిఐటియు, ఎఐటియుసి, బిఎంఎస్, హెచ్ఎంయస్, ఐఎన్టియుసి, ఐఎఫ్టియు, టియన్టియుసి, టిఆర్ఎస్కెవి, వైయస్ఆర్టియులను అనుబంధంగా వున్న 14 మున్సిపల్ కార్మిక సంఘాలు ఐక్య సంఘాల పేరుతో ఒక వేదికగా ఏర్పడ్డాయి. “దేశ వ్యాప్త సమ్మెను జయప్రదం చేద్దాం, మున్సిపల్ ఉద్యోగుల, కార్మికుల సత్తా చాటుదాం అంటూ విస్తృత ప్రచారం చేశాయి. అందులో భాగంగా ఫిబ్రవరి 9న హైదరాబాద్ లో రాష్ట్ర సదస్సు, ఫిబ్రవరి 10న కరీంనగర్ లో తెలంగాణా జిల్లాల సదస్సు, ఫిబ్రవరి 17న గుంటూరులో కోస్తా జిల్లాల, 18న అనంతపూర్ లో రాయలసీమ జిల్లాల ప్రాంతీయ సదస్సులు




సమ్మె సన్నాహక సదస్సులో మాట్లాడుతన్న రాష్ట్ర కార్యదర్శి పాలడుగు భాస్కర్

జరిగాయి. ఏ సంఘానికా సంఘం కరపత్రాలతో ప్రచారం చేయగా సదస్సుల సందర్భంగా ఉమ్మడిగా వేలాది కరపత్రాలు పంపినీ జరిగింది. సిఐటియు రాష్ట్ర కమిటీ ప్రచురించిన రెండు రకాల బుక్ లెట్స్ సమ్మె కొలిమిని మరింత రగిలించాయి. రాష్ట్రంలో 19 కార్పొరేషన్లుండగా 18 కార్పొరేషన్లలో 151 మున్సిపాలిటీలుండగా 136 మున్సిపాలిటీలలో సమ్మె జయప్రదంగా జరిగింది. 60 వేల మంది సమ్మెలో పాల్గొన్నారు. సమ్మెలో పారిశుధ్యసేవలన్నీ స్తంభించాయి. అనేక జిల్లాల్లో మున్సిపల్ కార్యాలయాలకు తాళాలు పడ్డాయి. సమ్మెకు 2 రోజుల ముందు ప్రభుత్వం సమ్మెలో పాల్గొంటే ఎస్సా చట్టం ప్రయోగిస్తామని, కాంట్రాక్ట్ కార్మికుల స్థానంలో కొత్తవారిని నియమిస్తామని సర్క్యుల్ జారీ చేసినా మున్సిపల్ కార్మికులు వాటిని లెక్క చెయ్యకుండా సమ్మెలో పాల్గొన్నారు. ప్రభుత్వం బెదిరింపులకు భయపడి కొన్ని సంఘాలు మీనమేషాలు లెక్కిస్తున్న తరుణంలో మున్సిపల్ పర్మినెంట్ ఉద్యోగులు సైతం సమ్మెలోకి దిగి ఆదర్శప్రాయంగా నిలిచారు. ఒకే రంగం కార్మికులు కాకుండా యావత్తు కార్మిక వర్గంతో కలిసి చేసిన సమ్మె మున్సిపల్ కార్మికుల్లో అత్యంత ఉత్సాహాన్ని నిపింది.

సిఐటియు నాయకునికి ఉత్తమ ఉద్యోగి అవార్డు

గుంటూరు జిల్లా మెడికల్ & హెల్త్ ఎంప్లాయిస్ యూనియన్ కో - ఆర్డినేషన్ కమిటీ జిల్లా కన్వీనర్ శ్రీ షేక్ హసన్ కు జిల్లా కలెక్టర్ ఉత్తమ ఉద్యోగి అవార్డు ఇచ్చారు. 108 సర్వీసులో ఇ.ఎమ్.టి.గా పనిచేస్తున్న హసన్ కు జనవరి 26 రిపబ్లిక్ డే సందర్భంగా గుంటూరు పోలీసు పెరేడ్ గ్రౌండ్ లో జరిగిన కార్యక్రమంలో జిల్లా కలెక్టర్ శ్రీ కె. సురేష్ కుమార్ చేతులు మీదుగా ఈ అవార్డు ఇవ్వడం జరిగింది. సిఐటియు నాయకులు, ఉద్యోగుల హక్కు సాధన కోసం జరిగే పోరాటంలో ముందుడటమే గాకుండా, విధి నిర్వహణలోనూ అంతే నిజాయితీతో పనిచేస్తారని ఈ సంఘటన రుజువు చేసింది.



బడ్జెట్ కు ముందు ఆర్థిక మంత్రికి కార్మిక సంఘాలు ఇచ్చిన వినతిపత్రం

3 జనవరి అన్ని సెంట్రల్ ట్రేడ్ యూనియన్స్ ఈ క్రింది డిమాండ్లను ఆర్థిక మంత్రికి అందజేశాయి.

- ఆకాశంవైపు నిటారుగా పెరుగుతున్న ధరలను అరికట్టడానికి తగిన చర్యలు చేపట్టాలి. ద్రవ్యోల్బణాన్ని నిరోధించాలి. సరుకుల అమ్మకాలలో జరుగుతున్న ముందస్తు అమ్మక జూదాన్ని రద్దు చేయాలి. ప్రజా పంపిణీ విధానాన్ని విస్తృతపర్చాలి. ప్రజల మీద భారాలు పడకుండా తగ్గించేందుకు పెట్రోలియం వుత్పత్తులపై పన్నులు / సుంకాలు / సెస్సులు తగ్గించాలి.
- మౌలిక వసతులుపై ప్రభుత్వం విస్తృతంగా పెట్టుబడులు పెట్టాలి. నికరమైన ఆదాయం రావటంకోసం, ఎక్కువ ఉద్యోగాల కల్పనకు ప్రణాళికా, ప్రణాళికేతర బడ్జెట్ పై ప్రభుత్వం ఎక్కువ మొత్తం కేటాయించాలి.
- 15వ ఇండియన్ లేబర్ కాన్ఫరెన్స్ (ఐ.ఎల్.సి.) సిఫార్సులను సరించి కనీస వేతనాలు చెల్లించాలి.
- శాశ్వత వనరులు సృష్టించడానికి, ఆదాయాలు సృష్టించడానికి, ఉద్యోగాలు కాపాడటానికి మరియు పెంచటానికి అన్ని రకాల పెట్టుబడులు పెట్టాలి.
- వ్యవసాయ కార్మికులతో సహా మొత్తం ఆసంఘటిత కార్మికులందరికీ సంక్షేమ నిధిని ఏర్పర్చాలి.
- పెద్ద ఎత్తున ఉద్యోగాలు తగ్గిపోతున్నాయి. నిరుద్యోగం పెరిగిపోతోంది. అందువల్ల 43వ ఇండియన్ లేబర్ కాన్ఫరెన్స్ సిఫార్సుల ననుసరించి ప్రభుత్వశాఖలలో ప్రభుత్వరంగ సంస్థలలో, స్వతంత్ర సంస్థలలో (అటానమస్) ఉద్యోగాలను నిషేధించే ఉత్తర్వులను వుపసంహరించాలి. ఒక సంవత్సరం నుండి ఖాళీగా వున్న పోస్టులను రద్దు చేయాలని ఇటీవల ఆర్థికమంత్రి జారీ చేసిన ఉత్తర్వులను ఉపసంహరించాలి.
- మహాత్మాగాంధీ జాతీయ గ్రామీణ ఉపాధి హామీ పథకాన్ని పట్టణ ప్రాంతాలకు కూడా విస్తరింపజేయాలి. కనీసం 200రోజులు పని కల్పించాలి. 43వ ఇండియన్ లేబర్ కాన్ఫరెన్స్ సిఫార్సులను సరించి చట్టబద్ధమైన కనీస వేతనాలు యివ్వాలి.
- ఐసిడియన్, మధ్యాహ్నాభోజనం, ఆశా, విద్యావాలంటీర్లు, గెస్ట్ టీచర్లు, శిక్షామిత్రా వంటి ఇతర స్కీముల్లో కార్మికులందరినీ రెగ్యులరైజ్ చేయాలి. వారికి చట్టబద్ధమైన కనీస వేతనాలు ఇవ్వాలి. సాంఘిక భద్రతలు కల్పించాలి.

సుప్రీంకోర్టు ఆదేశాలను సరించి ఐసిడియన్ ను విస్తరింపజేయాలి. దీనికోసం తగిన బడ్జెట్ నిధులు కల్పించాలి.

- అసంఘటిత రంగ సాంఘిక భద్రతా చట్టం 2008లో అర్హతను పొందటాన్ని నిరోధించే వాటన్నిటినీ తొలగించాలి. పార్లమెంటు స్టాండింగ్ కమిటీ, 43వ ఇండియన్ లేబర్ కాన్ఫరెన్స్ సిఫార్సులను సరించి కాంట్రాక్ట్, క్యాజువల్, వలస కార్మికులతో సహా మొత్తం అసంఘటిత కార్మికులందరికీ వర్తింపజేసేందుకు తగినంతగా జాతీయ నిధిని కేటాయించాలి.
- వ్యవసాయోత్పాదితాలకు గిట్టుబాటు ధరలను ఇవ్వాలి. చిన్న రైతులందరికీ ప్రయోజనం పొందే విధంగా, జి.డి.పి.లో దామాషా ప్రకారం ప్రభుత్వ నిధులను తగినంతగా కేటాయించాలి.
- క్రొత్తగా వెలుస్తున్న పారిశ్రామికవాడలలోని కార్మికులకు ఇళ్ళు, పారిశుధ్యం, త్రాగునీరు, పాఠశాలలు, క్రెచ్లు వగైరా వాటికి అత్యవసర సేవల కోసం బడ్జెట్ సదుపాయాన్ని కల్పించాలి. మహిళా కార్మికులు కేంద్రీకరించి వున్న చోట్ల వుమెన్స్ హాస్టల్స్ ఏర్పర్చాలి.
- ప్రభుత్వ రంగాన్ని బలోపేతం జేయాలి - విస్తరింపజేయాలి. లాభాలనార్జించే ప్రభుత్వరంగ సంస్థల వాటాల విక్రయాన్ని తక్షణమే ఆపివేయాలి. తిరిగి నిలబడగలిగిన సమర్థత వున్న ఖాయిలాపడిన ప్రభుత్వ రంగ సంస్థలను పునరుద్ధరించటానికి బడ్జెట్ సహాయం అందించాలి.
- సాంప్రదాయకమైన పరిశ్రమలు, జ్యూట్, టెక్స్టైల్, ప్లాంటేషన్, చేనేత, కొబ్బరిపీచు వంటి పరిశ్రమలను సంక్షోభం నుండి కాపాడటానికి బడ్జెట్ సహకారాన్ని అందించాలి.
- 'విద్యాహక్కు'ను అమలు జరపటానికి, బాల కార్మికులను నిరోధించటానికి ప్రాథమిక విద్యకు బడ్జెట్ కేటాయింపులు పెంచాలి.
- ప్రస్తుతం రూపొందించిన వినియోగ ధరల పట్టిక (సిపిఐ) విధానం వలన కార్మికులకు చాలా నష్టం వస్తోంది. దీన్ని సవరించాలి.
- ఉద్యోగుల ఆదాయం పన్ను సీలింగ్ ను 5 లక్షల (తరువాయి 20వ పేజీలో)

With best compliments from.....

KINETIC ELECTRICALS PVT LTD

**#7-65, ADJ, TO PETROL PUMP, NACHARAM ROAD,
HABSIGUDA, HYD -500 007**

Ph :040-27175148 / 040-27172997, Fax :040 -40165140, Mobile :9949665559



MANAGING DIRECTOR

BOMMA REDDY MURALI MOHAN REDDY

AUTHORIZED DISTRIBUTOR

KINETIC WATER STORAGE TANKS, PVC GARDEN PIPES.

JINDAL STAINLESSSTEEL KITCHEN SINKS, FLUSHING CISTERN,

TOILET SEAT COVERS

HAVELLS CABLES, CFL'S, SWITCHES, WATER HEATERS, FANS & LIGHTING

STANDARD MCB'S ISOLATORS, DB'S

PHILIPS MODULAR SWITCHES

(18వ తరువాయి)

రూపాయలకు పెంచాలి. గృహవసతి, విద్య, వైద్య ఖర్చులను ఇన్ కమ్ ట్యాక్స్ చెల్లించే దానిని నుండి మొత్తంగా మినహాయించాలి.

- సిబిటి, ఇపిఎఫ్ లు సిఫార్సు చేసిన విధంగా 20' మంది ఉద్యోగులుండాలనే పరిమితిని క్రిందకు తీసుకు రావాలి. ప్రభుత్వం ఏకపక్షంగా ఉపసంహరించిన ఇపిఎస్ పెన్షన్ సదుపాయాల్ని పునరుద్ధరించాలి. ప్రభుత్వం, యజమానులు చెల్లించే దానిని పెంచాలి. సహేతుకమైన పెన్షన్ వచ్చేవీలు కల్పించాలి.
- చిల్లర వ్యాపారంలోకి ప్రభుత్వం ఎఫ్ డిఐని అనుమతించి చిల్లర వ్యాపారంలో దాడి చేస్తున్న నేపథ్యంలో చిల్లరవ్యాపారంతో, వీధులలో అమ్మకం దార్లుగా వున్న 4.5 కోట్ల మందిగా వున్న వారిని రక్షించటానికి తగిన విధానాన్ని ప్రభుత్వం రూపొందించాలి.
- గృహ కార్మికులకు ఐ.ఎల్.ఓ. కన్వెన్షన్ విధానాన్ని అనుసరించి చట్టబద్ధమైన రక్షణలు, సాంఘిక భద్రతను కల్పించాలి.
- గవర్నమెంటు ఉద్యోగులకు ఇవ్వవలసిన 7వ సెంట్రల్ పే కమీషన్ ఏర్పర్చి, వేతనాలు, ఇతర సర్వీస్ కండిషన్లు సవరించిన చెల్లింపుల కోసం బడ్జెట్ ప్రకటించాలి.
- నిర్మాణ కార్మికుల చట్టం ప్రకారం బాధ్యత వహించవలసిన ఆర్థిక మంత్రిత్వ శాఖ సెస్సు చెల్లింపులలోనూ, వచ్చిన సెస్సును సరియైన విధంగా ఉపయోగించటంలో వున్న అక్రమ పద్ధతులను సరిచేయాలి.

వనరుల సేకరణ కోసం :

- ధనవంతులపైన చెల్లించే స్థోమతగల వారిపైన ప్రత్యక్ష పన్నులు విధించాలి. కార్పొరేట్ సేవలరంగం వారిపైన, వాణిజ్య జరిపే వారిపై, టోకువ్యాపారంపై, ప్రైవేటు హాస్పిటల్స్ పైన అటువంటి సంస్థలపైన విశాలమైన హెచ్చు మొత్తం పన్నులు వసూలు చేయాలి. విలాసవస్తువులపైన పన్నులను హెచ్చించాలి.
- ప్రస్తుతం వస్తున్న ఆదాయంలో 86శాతంగా వున్న పరోక్ష పన్నులను తగ్గించాలి. అత్యధిక ప్రజానీకం వాడుకుంటున్న సరుకులపై పరోక్ష పన్నులు తగ్గించాలి.
- కేవలం ప్రత్యక్ష మరియు కార్పొరేట్ పన్నుల బకాయిలు 2 లక్షల కోట్లకుపైగా పేరుకు పోయి వున్నాయి వాటిని వసూలు చేయటానికి నిర్దిష్టమైన చర్యలు చేపట్టాలి. గత రెండు బడ్జెట్లలో కార్పొరేట్ రంగం వారికి ఉదారంగా ఇచ్చిన రాయితీలను నిలుపుదల చేయాలి.

- పెద్ద మొత్తంలో నల్లధనం విదేశాలల్లో మూలుగుతోంది. వాటిని తిరిగి రాబట్టడానికి తగిన చర్యలు తీసుకోవాలి. ప్రస్తుత మన విదేశీ అప్పులకు 230 బిలియన్ డాలర్లుకు రెట్టింపుగా వున్న ధనం అక్రమంగా విదేశాలకు ప్రవహించే దాన్ని వెనకకు తీసుకురావాలి. ఈ ధనాన్ని సాంఘిక భద్రత కోసం వినియోగించాలి.
- ఉద్దేశ్యపూర్వకంగా కార్పొరేట్ సెక్టార్ వారు వ్యాపార సంస్థలవారు బ్యాంకుల ఎగవేసిన డబ్బును వసూలు చేయటానికి నిర్దిష్టమైన చర్యలు చేపట్టాలి.
- దీర్ఘకాలిక పెట్టుబడి లాభాలపైన, సెక్యూరిటీల లావాదేవీలపైన పెద్ద ఎత్తున పన్నులు విధించాలి.
- సంపద పన్ను, కార్పొరేట్ ట్యాక్స్, గిఫ్ట్ ట్యాక్స్ లను మరింత పరిధిని పెంచి ఎక్కువ రేటులో పన్నులు విధించాలి.
- కంపెనీలలో పన్నులు వసూలు చేసే విధానంలో నిలకడలేని విధానాన్ని సవరించాలి. ప్రైవేట్ కార్పొరేట్ వారి కన్నా ఎక్కువ మొత్తం చెల్లిస్తున్న ప్రభుత్వరంగ సంస్థలపైన, చిన్నవ్యాపారులపైన చూపే వివక్షతను తొలగించాలి. వ్యాపార సరళీతో నడుస్తున్న ఐటిఐఎస్, అవుట్ సోర్సింగ్ సెక్టార్, విద్యాసంస్థలు వైద్య సేవలు వగైరాలను సర్వీసు ట్యాక్స్ పరిధిలోకి తీసుకురావాలి. ★

వార్తా పత్రికల రిజిస్ట్రేషన్

(రూలు 8వ ఫారం 4 ప్రకారం)

కార్మికలోకం పత్రిక ప్రచురణ వివరాలు

ప్రచురణ స్థలం : హైదరాబాద్

పత్రిక ప్రచురణ కాలం : మాసపత్రిక

ముద్రాపకుని పేరు : ఎం.ఎ.గృహర్

జాతీయత : భారతీయుడు

చిరునామా: 1-7-139/44, ఎన్.బి.భాస్కరరావు

స్మారకకేంద్రం, ఎస్.ఆర్.కె. నగర్,

జమిన్ స్టాన్ ఫూర్, హైదరాబాద్-20

సంపాదకుని పేరు : ఎం.డి. అబ్బాస్

యాజమాన్య వివరాలు : పత్రిక ఆస్తులన్నీ సిఐటియు ఆంధ్రప్రదేశ్ కమిటీకి చెందినవి.

ఎంఎ గృహర్ అను నేను పైన ప్రకటించిన వివరములన్నీ యదార్థమని పేర్కొనుచున్నాను.

ఎం.ఎ.గృహర్, ప్రచురణకర్త

అంతర్జాతీయ మహిళా దినోత్సవ శుభాకాంక్షలతో



You've got everything...
to take the world
in your stride !

*Happy
Women's Day !*

©123Greetings.com



వరలక్ష్మి
రాష్ట్ర అధ్యక్షులు



ఎస్.రమ
రాష్ట్ర ప్రధాన కార్యదర్శి

ఎ.పి. మధ్యాహ్న భోజన పథకం కార్మికుల యూనియన్

(సివిటియు అనుబంధం)

రాష్ట్ర కమిటీ

ఇ.నెం : 1-7-139/44, రిసాలగడ్డ, జమిస్తాన్ పూర్, ఎస్.ఆర్.కె.నగర్,
ముషీరాబాద్, హైదరాబాద్-20.



- బి.వి.ఎస్. ప్రసాద్.

సెల్ : 9949944006

ఆ ఆకులు చూడండి

ఎలా రాలిపోతున్నాయో..." రత్న పలకరిస్తోంది
మౌనం దాల్చిన తన భర్త రంగారావుని...

"...."

"మనమూ రాలిపోతాంగా ఒకరోజు.."

"...."

ఇంటి ముందు పోర్టికోలో కుర్చీలు వేసుకొని కూర్చోని ఉన్నారు వాళ్ళిద్దరూ.

సాయంత్రం.. 6.30

'ఏం చేయాలో... ముందు ముందు ఎలాగో...! ఇవే ఆలోచనల్లో రత్న గాబరా పడుతున్న మాట వాస్తవం.

ఈ వాళ ఉదయాన్నే తన టెస్టు రిపోర్టులన్నీ వచ్చాయి. లెఫ్ట్ వెంట్రికల్లో మూడు బ్లాకులు ఉన్నాయంటున్నారు. సర్జరీ తప్పనిసరి!

రంగారావు చేసింది చిన్న గవర్నమెంటు ఉద్యోగం, నిజాయితీగా, రిటైర్ ఐదేళ్ళయిందీ రత్నకూడా మునిసిపల్ స్కూల్లో ప్రైమరీ టీచర్గా పనిచేసి ఏడాది క్రితం రిటైర్ అయ్యింది. రిటైరు కాగానే వచ్చిన మొత్తాల్లో ఓ చిన్న ఇల్లు కొనుక్కొని తెనాలిలో సెటిలయ్యారు. రంగారావుగారి అమ్మాయి రూప. పేరుకు తగిన రూపవతి ఎమ్.బి.ఎ. కట్నాలు కోరకున్నా పెళ్ళి "ఘనంగా" చేయించారు వియ్యంకుడు గారు. దాంతో దాచుకొన్న ఐదారు లక్షలూ రెక్కలోచ్చిపోయాయి.


కొడుకు డిగ్రీ సరిగా చదవకున్నా తన బతుకు తను బతకాలని లేటుగా ఐనా, తనలోటు తెలుసుకొన్నాడు. ఆర్.టి.సీలో డ్రైవర్గా చేరి వాడి సంసారం బండివాడుదేకుతున్నాడు. వాడి బాధ్యతలు మోయాల్సిరానందుకు ఆనందించాల్సిన పరిస్థితి.

ఇక ఉన్నది 20 రోజులు. రత్న ఆపరేషన్కి సమకూర్చాల్సింది రెండున్నర లక్షలు. ఆలోచన మీద ఆలోచన. రంగారావు బుర్రవేడెక్కుతోంది.

మనసులోనే వేశాడు లెళ్ళలు. ఇలాంటి వాటిలో దిట్ట బుర్రచురుగ్గా పనిచేస్తుంది. సర్వీసు మొత్తం తను చేసింది అదే కదా. ప్రావిడెంటు ఫండులోను లాంగ్ టర్మ్ ఫీజులూ, రికరింగ్ డిపాజిట్లు ముందే మూసేసి కట్టాల్సిన పరీక్ష ఫీజులకూ, ఇంటర్మీడియట్ 'సర్దడం. ఈ అనుభవం మెండుగా వుండనే వుంది. చీటీలు కడితే ఎక్కువ వడ్డీవస్తుంది. మేం లాభపడ్డాం. మీరూ చేరండని ఎదురింటి మూర్తి గారి భార్య భానుమతి చెబితే, అవే మాటల్లో రంగారావుని ఒకసారి హోరెత్తించింది రత్న. అపుడేమైంది!! వాళ్ళమ్మకు సుస్తీ చేసి ఆసుపత్రి పాలైతే 'చీటీలకు చెల్లుచీటీ' పాడేసాడు రంగారావు.

రంగారావుకి ఇప్పుడు ఉద్యోగం లేదు. ఆధారం పెన్షనే. సర్వీస్లో ఉన్నప్పుడు కోతలు పోను 16 వేలు వస్తే నెట్టుకొచ్చాడు. భార్య జీతం తోడైనందున భార్యకి పెన్షన్ నామమాత్రమే. యిద్దరిదీ

గుండె



కలిపినా 15వేలు దాటదు పెన్షన్. జాగ్రత్తగా ఉంటేనే నెలగడిచేది. అన్నీ ధరలైపోయే !

రిటైరైనప్పుడు తన బాల్యమిత్రుడు రఘురాం ఫోన్చేసి అభినందించాడు. 'నీకేం బాధ్యతలు తీరాయిగా! యిక బతుకు హాయిగా! అంటూ ఎన్నో సలహాలూ నీతి వాక్యాలూ చెప్పాడు. 'పిల్లల పంచన చేరి సెటిలైన వాడికి నీకేం తెలుస్తాయి నా బోటివాడి కష్టాలు పైగా వాడికి ఆడపిల్లల్లేరు' అనుకున్నాడు. తనను తాను సముదాయించు కొంటూ" !

పిల్ల కాన్పుకి వచ్చి వెళ్ళేసరికి మరోలక్షన్నర దాకా హారతైపోయింది. ఇక మిగిలివున్నది మూడున్నర లక్ష. డిపాజిట్లు అదీ తాకట్టు పెట్టక తప్పలేదు రంగారావుకి. రెండేళ్ళ క్రితం తనకు హార్డ్ ఎటాక్ వచ్చినప్పుడు హాస్పిటల్ బిల్లులకీ, ఇతర ప్రయాణం ఖర్చులకీ. అంతకు మునుపు వరకూ, ఆ ఎఫ్డి మీద నెల నెలా రెండు వేలపైగా వడ్డీ వచ్చేది. దానిపై అప్పు తీసుకోవడంతో, ఇప్పుడు ఆ భాగ్యం కూడా లేదు.

ఆరోగ్యాన్ని ఏమాత్రం అశ్రద్ధ చేయకున్నా యిదిగో యిలాంటి ఉపద్రవాలు మీద వచ్చిపడుతుంటే, తను మాత్రం ఏం చెయ్యగలడు గనుక!" జన్మ ధ్వుఖం జరా ధ్వుఖం" అననే అన్నారు పెద్దలు.

రత్న తల్లితండ్రులు ఎప్పుడో పోయారు. రత్న తమ్ముడు రామభద్రుని విజయవాడలో చిన్నపాటి వ్యాపారం. రత్న అంటే వాడికి వల్లమాలిన ప్రేమ. రత్నకు తరచూ చీరలూ, బహుమతులూ తెస్తూండే వాడు. వాడికి అక్కయ్య పిల్లలన్నా ఎంతో అభిమానం. నలభై ఐదేళ్ళకే పోయాడు. హెపాటిటిస్ వచ్చి కనుమరుగయ్యాడు కనీళ్ళు మిగిల్చి. రంగారావు పెద బావగారిది పౌరోహిత్యం. శోత్రియుడు. అతడు "తనేంటో తన పనేంటో" అనే టైపు మనిషి. కానీ విచిత్రం. అలాంటివాడు రత్నకు ఆపరేషన్ అని తెలిసి వచ్చి చూసిపోయాడు. నిన్నుపోతూ పోతూ, 'బావా ఈ ఐదువేలూ ఉంచు' అంటూ రంగారావు చేతుల్లో పది ఐదు వందల కాగితాలు పెట్టాడు. 'ఇంత కంటే నాకు శక్తిలేదు' అని చెబుతోంది అతనిచూపు. ఇలా చేయిచాచడం నాకూ తగదు. కానీ తప్పని దీన స్థితి.. తెలిసి తలవొగ్గింది యితడి చేయి.

రంగారావు తన ప్రయత్నంలో భాగంగా బ్యాంకులో పనిచేసే ఆఫీసరు గోపిగారింటికి వెళ్ళాడు వర్షంలో తడుస్తూ...

"బాగా చీకటి పడింది గొడుగు కూడా లేకుండా యిలా వచ్చారేంటి మాస్టారూ"... పలకరించాడు గోపి. గోపి గత ఐదేళ్ళుగా బాగా తెలిసిన వాడే. తలతుడుచుకోండి అంటూ టవల్ ఇచ్చింది గోపి భార్య. విషయం చెప్పి, "నాకు బ్యాంకు నుండి ఏదైనా లోన్ ఇప్పించగలవా?" అడిగాడు రంగారావు.

'మీ డిపాజిట్ మీద బకాయి వడ్డీ పోనూ పది పదిహేను వేలే వస్తాయి సారూ.. మీకు లోనంటే ఎలా? మీరా రిటైర్ అయితిరి. మీ వయసు 65 దాటింది. కనుక బ్యాంకు ఎలాంటి లోనూ యివ్వలేదు

మాస్టారూ.. ఐతే మీకు బంగారం మీద గోల్డ్ లోన్ ఏదైనా యిప్పించగలను..” దారి వుందంటు పరిష్కారం చూపబోయాడు.

రత్నది జాలిమనసు కూతురు మీద ప్రేమకొద్దీ. దాని కాపురం బాగుండాలనీ ఎంచి రెండు మూడు దండలూ, నాలుగేసి గాజులూ యిచ్చేసింది.

అమ్మాయికే అన్నీ యిస్తావా అని కొడుకు ఎక్కడ తప్పుపడతాడోననే భయానికి కోడలికీ, మనవరాలూకీ చెరో చైనూ యిచ్చేసింది, మంగళ సూత్రాలు కళ్ళకద్దుకొంటూ వుంది.

ఇప్పుడా దండలూ, గాజులూ వుండివుంటే బంగారం రేటు బాగా పెరిగి వుంది గనుక అప్పుగానో లేదా అమ్మేసి సొమ్ముగానో తీసుకొంటే ఈ కష్టం గట్టేక్కేది.

ఇప్పుడు పిల్లల్ని అవి తాకట్టు పెట్టడానికని అడగాలన్నా మనసు నోచ్చుకొంటోంది!! అవి తమ సొమ్మే నిన్నటి వరకూ!!

“ఇంకేం దారి లేదా? మెల్లగా అడిగాడు రంగారావు. ఆశ చావదు. ఆకాశంలో ఉరుములు, మెరుపులు!! కుండపోతగా వర్షం..

ఉంది మాస్టారూ.. మీ యిల్లు తనఖా పెట్టి డబ్బు తీసుకోవచ్చు!! నేనా ముసలి వాడినైపోయాను.. నాకూ గుండె ఆపరేషన్ జరిగింది. యింకెన్నాళ్ళుంటానో.. అసలు వడ్డీ కట్టడం నా వల్ల అయ్యేనా గోపిగారూ... నీకు తెలిసినదేగా నా నిస్సహాయత అంటోంది అతడి కర స్పర్శ.. ఇల్లు అమ్మండనే సలహా ఆ వయసులో వారు మెచ్చరని గోపీ పలకలేదు...

బయట జోరైన వర్షం.. గేటు తీసిన చప్పుడు.. రయ్మంటూ టూ వీలర్ ఆపి గోపి బామ్మరిది నాగేంద్ర వచ్చాడు లోనికి, ‘ఏం రంగారావు మాస్టారూ.. బాగున్నారా?’ అడిగాడు లోని కళ్ళి టవల్ తెచ్చుకొని తల తుడుచుకొంటూ!!

‘ఏం బాగు బాబూ.. నాకు గుండె ఆపరేషన్ అయి రెండేళ్ళు కాలేదు.. ఇప్పుడు మా ఆవిడకు సర్జరీ అంటున్నారు. ఖర్చు మీద ఖర్చు నేను అటు శ్రీమంతుడనీ కాను.. యిటు ఆరోగ్య శ్రీ కార్డులందుకొని ఫ్రీగా ఆపరేషను చేయించుకోవడానికి తెల్లకార్డుగల పేదవాణ్ణికాను. నా ఖర్చుయిలా రాసి వుంది.. నా పేద గుండె మీద ఆ భగవంతుడికి జాలి గుండె లేకపోయే!’...

నాగేంద్రను రంగారావు గారు బాగా ఎరుగుదురు. నాగేంద్రలాంటి వాళ్ళు చొరవగా తెలిసిన వాళ్ళందరినీ తియ్యగా పలకరించి ‘బుట్టలో వేసుకొంటారనే పేరున్న ఎల్ ఐ సి ఏజెంటు.

“మీరు రిటైర్ కాక ముందు ఐదారేళ్ళ నుండి చెబుతూనే వున్నా మాస్టారు. ఒక ఆరోగ్యభీమా పాలసీ చేయమని మీరు వింటేనా? ఏటా మూడు వేలు కడితే మీకూ, మీ భార్యకూ రెండు లక్షల ఆరోగ్యభీమా వసతి వుండేది... మీ యిద్దరి సర్జరీలకయ్యే నాలుగు లక్షలూ ఎల్.ఐ.సినే యిచ్చేది కదా.. అప్పట్లో ‘మేం ఏటా కట్టే మూడు వేలూ ఏట్లో వేసినట్లేగా’ అని వెక్కిరించారు. ఇప్పుడు ఆపరేషన్లకి నాలుగు లక్షలూ మీ జేబు నుంచి చేజారి పోయినట్లేనా.. ఆ మేరకు మీరు పేదగా మిగిలినట్లేనా..’ ఆరోగ్య పాలసీల అవసరాన్ని నేటి పెరిగిన వైద్య వ్యయం దృష్ట్యా వివరించినా తెలుసుకోని ప్రజల అలసత్వం మీద అతని ఆక్రోశం వెలిగిక్కాడు.

“ఔననుకో.. మా చిన్న బామ్మరిది రామభద్రం కూడా లేడు.. వాడు వ్యాపారంలో ఉన్నాడు గనుక ఎక్కడి నుండైనా తెచ్చేవాడు.. ఆరిపోయిన ఆశ గురించి ఆలోచించి ఎం ప్రయోజనం... రంగారావే

అన్నాడు మళ్ళీ!

నాగేంద్ర ఊరుకోలేదు..” మీ బెజవాడ చిన బావగారా? ఆయన చుట్టూ తిరిగి ఓ పాలసీ చేయవయ్యా.. నీది ఉద్యోగం కాదు.. వ్యాపారంలో ఉన్నావు. ఓ పెద్ద పాలసీ తీసుకోమంటే ససేమిరా అన్నాడు.. అక్కడికి నేనేదో లబ్ధిపొందుతున్నట్లు. నాకు చేయలేదని కాదు.. పోనీ యింకెవరి ద్వారా ఐనా చేశాడా? లేదే!! అతని కుటుంబాన్ని ఆదుకొనే అవకాశం అతనే కల్పించలేదు..” మీరింతే అన్నట్లుగా ముఖం పెట్టాడు.

“మీరేం చేశారూ.. ఏటా మూడు వేలంటే నెలకో ఐదువందలు.. పదేళ్ళలో ముప్పైవేలు. వేస్టుపోతాయని తలచారే కానీ, అదే ముప్పైవేలు గుండె ధైర్యం యిచ్చి ఆదుకొనేదని గుర్తించలేకపోయారే సార్! మన శరీరానికి గుండె ఎంతో ముఖ్యం... అది క్షణం ఆడకుంటే ఈ శరీరం పతనమౌతుంది... బీమా మీ ఆర్థిక పరిస్థితికి గుండెకాయలాంటిది మాస్టారూ!! బీమా చేసివుంటే మీ పరిస్థితి యిలా పడకవేసి వుండేది కాదు సార్! యిలాడీలాపడి వుండే వారుకారు. నా ఆవేదన అర్థం చేసుకోండి..” నాడు రంగారావుని ఒప్పించలేకపోయినందుకు నొచ్చుకొన్నాడు నాగేంద్ర.

రంగారావుకి చేసిన తప్పిదం అవగతమౌతూ వుంది. ఆకులు కాలాక... ఏం చేయగలడు.. చేతి కర్ర చుబుకం కింద ఆనించి నిట్టూర్పు విడుస్తున్నాడు, వర్షం వెలిసిందా లేదా గమనిస్తూ!

‘మాస్టారూ.. మరో దారి వుంది... అయితే మీరు ఏమీ అనుకోనంటే చెబుతాను’.. గోపి మాటలు ఉత్సాహ పరచాయి రంగారావుని. “కొత్తగా రివర్స్ మార్జిగేజ్ అనే పథకం ప్రవేశ పెట్టాయి బ్యాంకులు. మీ ఇంటి మార్కెట్ వాల్యూ ఆధారంగా మీ ఇంటి మీద లోన్ యిస్తారు. మీరు అసలు కానీ వడ్డీకాని ఏమీ చెల్లించనక్కరలేదు.. మీ తదనంతరం”... స్వరం తగ్గించి చెబుతున్నాడు గోపీ.. “మీ తదనంతరం.. బ్యాంకే ఆ ఇల్లు అమ్మి లోన్, వడ్డీలకు రావలసినది పట్టుకొని మిగిలినది మీ వారసులకు చెల్లిస్తారు. దాని వలన మీ జీవితకాలంలో మీరు కట్టుకొన్న యిల్లు అమ్ముకోవడం, మళ్ళీ అద్దె ఇళ్ళలో కాలం వెళ్ళబుచ్చాల్సిరావడం లాంటి అగత్యం వుండదు.. మీరు సమకూర్చుకొన్న స్థిరాస్తి మీకు ఉపయోగపడుతుంది. సరేనంటే.. రేపు బ్యాంకుకు రండి.. మేనేజర్ గారికి చెప్పి రివర్స్ మార్జిగేజ్ లోన్ యిప్పిస్తాను..” మీ యింటికి ఓ పదిలక్షల దాకా తీసుకోవచ్చు..” చెప్పడం ఆపుతున్న గోపి రంగారావు కళ్ళలో నీళ్ళు తిరగడం గమనించాడు.

పదిలక్షలుంటే.. ఇకనేం దర్జాగా బతికేయచ్చు. అదీ డబ్బు యిచ్చే ధీమా !

వాన వెలిసింది !

వెళ్ళస్తానన్న రంగారావుని ‘మీ ఇంటి దగ్గర దిగబెడతానన్నాడు నాగేంద్ర.

బైక్ దిగిన రంగారావు, ‘ఆ ఆరోగ్య భీమా యిప్పుడు మాకు యివ్వరు తెలుసు ! మా అబ్బాయి చేత తప్పక చేయిస్తా !’ అన్నాడు నాగేంద్రను దీవిస్తూ !

చావు తప్పి కన్నులట్టబోయినందుకు సంతోషించాడన్న చందాన రత్న ఆపరేషన్ కి సొమ్ము సమకూరుతున్నందుకు సంతోషంతో వెళ్ళాడు లోనికి. రంగారావు గేటు తీసి వడివడిగా అడుగులేస్తూ!!



ఆకాశంలో సగం నేను..
 అవనిపై విరిసిన వసంతం నేను..
 అంతరిక్షంలో అడుగిడుతున్నా..
 వివక్షత గరిమనాభి చుట్టూ
 పరుగెడుతూనే ఉన్న..
 కడుపులో నలుసయ్యానంటే
 కన్నీటి ద్వారాలు తెరిచినట్లే
 దాడి ఎటువైపు ఉందోనని
 దాగున్న కాని..
 చిరాయువును నేను భిద్రమవుతూనే ఉన్నా-
 సృష్టికి నేనే సృష్టినయినా
 దాస్టీకాలకు దహనమవుతూనే ఉన్నా-
 అహింసను బోధించిన నేలపైన
 నిత్యహింసల వేదికవుతూనే ఉన్న
 అమృతనానికే నిండితనమయినా-
 ఆరని వ్యధలకు ఆవిరి అవుతూ-
 అధోపాతాళంలో ఆర్థతనయి కూరుకొంటున్న-
 పూలమాటున దాగిన ముళ్ళరక్కాసుల
 అకృత్యాలకు నెత్తురోడుతూ
 నిర్భయలమయి నిర్జీవమయి
 నిత్యపతాక శీర్షికలలో
 ప్రత్యక్ష కనుమరుగవుతూనే ఉన్న-
 నిండు నూరేళ్ళ జీవితాన్ని
 అనునిత్యం అర్పణలతో అస్తమిస్తూ-
 మహిళను మానవత్వంతో చూసే
 మరో ఉదయం కోసం
 నన్ను నేను సృజించుకొంటూనే ఉన్న-



వృత్తిదారులకు సబ్ ప్లాన్ ఏర్పాటు చేయాలి

చేతివృత్తులు దెబ్బతిన్నాయి. వృత్తిదారులు ఆత్మహత్యలకు పాల్పడుతున్నారు. ఆకలి చావులకు బలవుతున్నారు. తరతరాలుగా జీవనోపాధిని అందించిన వృత్తులు ఇప్పుడు వృత్తిదారులకు నాలుగు మెతుకులు అందించలేని స్థితికి నెట్టబడ్డాయి. వృత్తిదారులు వలస బాట పట్టడమో లేక వృత్తిని వదిలేయడమో జరుగుతున్నది.

వ్యవసాయంలో ఏర్పడిన సంక్షోభం వృత్తులను దెబ్బతీసింది. పాలకులు అనుసరిస్తున్న ప్రపంచీకరణ, సరళీకరణ విధానాలు వృత్తులను, వృత్తిదారులను కోలుకోలేని విధంగా దెబ్బతీస్తున్నాయి. మారుతున్న పరిస్థితులకు అనుగుణంగా వృత్తులను ఆధునీకరించుకొని సవాళ్ళను ఎదుర్కొనే విధంగా వృత్తిదారులను నిలబెట్టడంలో, వారికి ఆర్థిక సహకారం, వృత్తిపరమైన శిక్షణ అందివ్వడంలో పాలకులు పూర్తిగా నిర్లక్ష్యంగా వ్యవహరించారు. దానితో రాష్ట్రంలో రైతుల ఆత్మహత్యలతో పాటు, వృత్తిదారుల ఆకలి చావులు కొనసాగుతున్నాయి.

రాష్ట్ర జనాభాలో 1 కోటి 87 లక్షల మంది 63 రకాల వృత్తులు చేసుకొని జీవితాలు గడుపుతున్నారు. వృత్తులు చేసేవారిలో వెనుకబడిన తరగతుల ప్రజానీకం ప్రధానంగా ఉన్నారు. వీరితో పాటు ఎస్సీ, ఎస్టీ, మైనారిటీలు కూడా వివిధ వృత్తులలో కొనసాగుతున్నారు. సుమారు రాష్ట్ర జనాభాలో 25% మంది వృత్తిదారులున్నారు. ప్రధానంగా చేనేత, కల్లుగీత,గొర్రెలు, మేకల పెంపకం, రజక, కైర, వాయిద్య, కమ్మరి, వడ్రంగి, బంగారుపని, ఇత్తడి శిల్పులు, వడ్డెర, కుండల తయారీ, దూదేకులు, గానుగ, మాంసం అమ్మకం, బట్టల తయారీ, టైలరింగ్, పూసలు, రంగుల అద్దకం లాంటి వృత్తులతో పాటు ఒగ్గకథ, తప్పెటగూళ్ళు, గొరవియ్యలు, మందహాచ్చులు, పథపోత్ర గంగిరెద్దులు మొదలగు కళావృత్తుల వారు కూడా ఉన్నారు. తదితర ఇదే వృత్తులపై ఆధారపడి జీవిస్తున్నారు.

ప్రపంచీకరణయుగంలో వృత్తులన్నీ క్రమంగా కనుమరుగై పోతున్నాయి. వృత్తులు కోల్పోయిన వారు జీవనోపాధి లేక మరోదారి కానరాక మరణమే మార్గం అనుకొని ఆత్మహత్యల బాట పడుతున్న దుస్థితి నేడు నెలకొన్నది. వృత్తులకు రక్షణ కల్పించి, వాటిని

ఆధునీకరించుకోవడానికి ఆర్థిక సహకారం చేయాల్సిన పాలకులు సంక్షేమ బడ్జెట్ కు కోతలు వేస్తూ వృత్తిదారుల నడ్డివిరుస్తున్నారు. ప్రపంచబ్యాంక్ మాటలకు విలువనిచ్చే పాలకులు ప్రజల సంక్షేమానికి తూట్లు పొడుస్తున్నారు. దానితో వృత్తిదారుల సంక్షేమానికి కేటాయిస్తున్న బడ్జెట్ మాటలగారడీగా మారిపోయింది. బడ్జెట్ సందర్భంగా నామమాత్రపు కేటాయింపులు చేసినా విడుదల చేయడంలేదు, ఖర్చు చేయడం లేదు. ఆత్మహత్యలు, ఆకలిచావులు పాలకులను కదిలించడము లేదు. సంఘటనలు జరిగినప్పుడు పరామర్శలు చేసి మొసలికన్నీళ్ళు కార్చి చేతులు దులుపుకుంటున్నారు. 2012-13 ఆర్థిక సంవత్సరానికి 7 రకాల ఫెడరేషన్ల పేరుతో 109 కోట్లు కేటాయించారు. వృత్తులకు ఇచ్చే లోన్స్ మార్జిన్ మనీ కోసం 100 కోట్లు కేటాయించారు. రాజీవ్ అభ్యుదయ పథకానికి 20 కోట్లు కేటాయించారు. కాని ఆర్థిక సంవత్సరం పూర్తి అవుతున్నా నేటికీ ఒక్క పైసా ఖర్చు చేయలేదంటే వృత్తిదారుల పట్ల ప్రభుత్వ చిత్తశుద్ధి ఏపాటిదో అర్థం అవుతుంది. కాగితాలపై కేటాయింపులు చేసి ఖర్చు చేయకుండా పాలకులు వృత్తిదారులకు అన్యాయం చేస్తున్నారు.

ఈ పరిస్థితి ఇలాగే కొనసాగితే వృత్తులు కోల్పోయి వృత్తిదారులు ఉపాధి లేక వీధులపాలు కావాల్సి వస్తుంది. దీనికి ఆత్మహత్యలు పరిష్కారం కాదు. ప్రభుత్వ విధానాల్ని ప్రశ్నించాలి. పాలకులను నిలదీయాలి. జనాభా దామాషా పద్ధతిలో బడ్జెట్ వాటా సాధించుకోవాలి. ఎస్సీ, ఎస్టీ సబ్ ప్లాన్ లాగా వృత్తిదారులకు కూడా బడ్జెట్ లో సబ్ ప్లాన్ అమలు చేయాలని పోరాటాలు నిర్వహించాలి. సబ్ ప్లాన్ ఏర్పాటు వలన వృత్తిదారులకు కేటాయించిన బడ్జెట్ వారే ఖర్చు చేయాల్సి ఉంటుంది. అంతేకాదు వృత్తిదారుల వారిగా నిధులు కేటాయించి ఖర్చు చేయాలి. వృత్తిదారులకు ఆర్థిక సహాయం అందించేందుకు ప్రత్యేక బ్యాంకును ఏర్పాటుచేయాలి. వృత్తుల ఆధునీకరణకు తగిన శిక్షణ ఇవ్వాలి.

ఆర్థిక వనరులు సమకూర్చాలి. వృత్తుల ఉత్పత్తులకు మార్కెట్ సౌకర్యం కల్పించాలి. వృత్తుల నిర్వహణకు మౌలిక సదుపాయాలు కల్పించాలి. ఇవన్నీ సాధించాలంటే వృత్తిదారులందరూ ఐక్యంగా ఉద్యమించాలి. అందుకు కార్మికవర్గం వారికి అండగా నిలబడాలి. అన్ని రకాల సహాయ సహకారాలు అందించాలి.



ఆరోజు గోపాల్ తల్లి దగ్గరకు వచ్చి “అమ్మా! స్నేహితులతో పాటు బయట ఏమైనా కొనుక్కోవటానికి నువ్వు ఇస్తున్న పది రూపాయలు సరిపోవటంలేదు. ఇరవై రూపాయలివ్వు” అన్నాడు. సరేనంటూ శారద, గోపాల్ కి ఇరవై రూపాయలిచ్చి పంపింది. పరుగు తీసిన గోపాల్ వైపే చూస్తూ “వీడు ఒట్టి తిండిపోతు అవుతున్నట్లుంది. ఇట్లా పెరిగితే చెడిపోతాడు. వీడికి డబ్బు విలువ తెలియజేయాలి. వీళ్ల నాన్న పెళ్లాం, పిల్లల్ని వదిలి దేశం కాని దేశంలో పగలు, రాత్రి కష్టపడుతుంటే వీడికి అదంతా తెలియకుండా ఉంది. ఎట్లాగైనా వాడికి అర్థమయ్యేట్లు చేయాలి” అనుకుంది.

మర్నాడు “ఓరే గోపాల్! రైస్ మిల్లుకుపోయి బియ్యం తెద్దాం. ఆ సంచి అందుకో” అంది శారద.

“నేనాడుకోవాలి. నేను రాను” మారాం చేశాడు గోపాల్.

“తొందరగానే వస్తాం కదా. వచ్చిన తర్వాత ఆడుకోవచ్చు” అంటూ గోపాల్ ను లాక్కెళ్లింది శారద.

మిల్లు దగ్గర కొంత మంది బస్తాలు వీపున మోస్తూ లారీలలో వేస్తున్నారు. ఆ బరువుకు వారు వంగిపోయి నడుస్తున్నారు. చెమటతో వారి బనియన్ను తడిసిపోయాయి. మరోవైపు ఆడవాళ్లు వడ్లపని చూస్తున్నారు. ఆ ప్రాంతమంతా అందరూ ఏదో ఒక పనిలో మునిగి ఉండటం గమనించాడు.

గోపాల్ “అమ్మా! వీళ్లంతా ఇంత కష్టపడుతున్నారెందుకు? నాన్నలాగా దుబాయి పోతే డబ్బులు బాగా వస్తాయి కదా” అమాయకంగా అడిగాడు.

“అందరూ దుబాయికి పోతే మరి ఇక్కడి పనులు ఎవరు చేయాలి? అక్కడైనా మీ నాన్న ఇలాంటి పనులే చేసేడి. తెలుసా?” అంది.

“ఆఁ నాన్న ఇలాంటి పనే చేస్తాడా?” అన్నాడు గోపాల్.

“ఏం చేస్తారు మరి, మీ తాతయ్య నాన్నకు చదువు చెప్పించలేదు. ఇక్కడే ఉండు డబ్బులిచ్చి వస్తా” అంది.

ఆమె వెళ్ళగానే గోపాల్ ఒకాయనతో

“అంకులీ! ఆ బస్తాలు బరువుగా లేవా?

నాకు నా బ్యాగే బరువుగా ఉంటుందే. ఎలా మోస్తున్నారు మీరు?” అడిగాడు.

“ పని జేస్తేగదా పైసలొచ్చేది. పైసల్లేకపోతే పస్తులే. మీ నాన్న ఇక్కడున్నప్పుడు ఇదే పనిచేసేవాడు. నిన్ను కలెక్టరు చేయాలని, అందుకు ఎక్కువ పైసలు కావాలని, ఎక్కువ డబ్బు సంపాదించటానికే దుబాయి వెళ్లాడు. మరి నువ్వు మంచిగా చదువుకో” అంటూ వెళ్లిపోయాడు అంకుల్.

“నాన్న నా చదువుకోసమే కష్టపడుతున్నాడట. మరినేను ఇష్టం వచ్చినట్లు ఆటలాడుతూ, చిరుతిళ్ళుతంటూ గడుపుతున్నాను. నాన్న కోరిక తీరాలంటే ఇంకనుంచి నేను కష్టపడి చదవాలి” అనుకున్నాడు.


ఒకరోజు “గోపాల్! మీ నాన్న ఫోన్ చేశాడు. వచ్చేవారం వస్తున్నానని చెప్పాడు” చెప్పింది శారద.

“అవునా! అయితే సెలవుల్లో ఖుషీ, ఖుషీ. సరేమరి నేను బడికి పోతున్నా” అన్నాడు గోపాల్.

“ఇదుగో, ఈ ఇరవై రూపాయలు తీసుకో” అంది శారద.

“వద్దమ్మా! ఇంకనుంచి చిరుతిళ్ళు మానేస్తున్నా. నాన్న కోరుకున్నట్లు బాగా చదివి కలెక్టర్ అవుతా” చెప్పాడు గోపాల్.

కొడుకులో వచ్చిన మార్పు చూసి సంతోషించింది శారద.



- పెందోట వెంకటేశ్వర్లు



ఈక్వెడార్లో వామపక్ష అధ్యక్షులు రాఫల్ కొరియో ఎన్నిక

ఈ విజయం ఛావెజ్ కి అంకితమని ప్రకటన

దక్షిణ అమెరికా దేశం ఈక్వెడార్ అధ్యక్ష పదవికి నిన్న జరిగిన ఎన్నికలలో ప్రస్తుత వామపక్ష అధ్యక్షుడు రాఫల్ కొరియో మూడోసారి ఎన్నికయ్యారు. పోలైన ఓట్లలో ఆయనకు 58 శాతం వచ్చాయి. ప్రధాన ప్రత్యర్థి, బ్యాంకు యజమాని లస్సోకు 24 శాతం ఓట్లు వచ్చాయి. ఫిబ్రవరి 17న ఓటింగ్ ముగిసిన తరువాత కొరియో తన మద్దతుదారులను ఉద్దేశించి మాట్లాడుతూ, ఈ విజయం మీది, మనకుటుంబాలది, మన జాతిదని అన్నారు. స్వేచ్ఛాయుత జీవితం గడుపుతున్న మన పౌరులు సాధించిన విజయంగా దీనిని భావించాలని ఆయన అన్నారు. 48 సంవత్సరాల వయస్సు కలిగిన కొరియో 2007లో మొదటిసారి, 2009లో రెండవసారి అధ్యక్షుడుగా ఎన్నికయ్యారు. ఈక్వెడార్లో క్రింది వర్గాలకు అనేక సంక్షేమ పథకాలను అమలు పరచటం ద్వారా వారి జీవన ప్రమాణాలను గుణనీయంగా పెంచారు. చమురు ఎగుమతుల ద్వారా ఆర్జించే విదేశీ మారకద్రవ్యం ఈక్వెడార్ ప్రధాన వనరుగా వున్నది. దాని జనాభా 1కోటి 50 లక్షలు. ఆ దేశంలో రాజకీయ స్థిరత్వాన్ని సాధించటంలో కొరియో సఫలీకృతుడయ్యారు. మధ్యతరగతి, పేదవర్గాలకు విద్యా, వైద్య సౌకర్యాలను కల్పించటంతో కొరియో వారికి ప్రేమపాత్రుడయ్యారు. లక్ష మందికి పైగా యువకులకు ఉద్యోగాలు కల్పించారు. వామపక్షాల కూటమి అభ్యర్థిగా ఆయన ఎన్నికలలో పోటీ చేశారు. అమెరికాలో విద్యనభ్యసించిన కొరియో విదేశీ రుణాల షరతులను సమీక్షించి కొత్త ఒప్పందాలను చేసుకున్నాడు. లండన్ లోని ఈక్వెడార్ రాయబార కార్యాలయం విక్రీలీక్స్ వ్యవస్థాపకం జులియన్ అసాంజేకి ఆశ్రయం కల్పించింది. తన విజయం ఖరారు అయిన అనంతరం కొరియో ఆనందాన్ని వ్యక్తం చేశారు. అక్కడకు చేరుకున్న వేలాది మంది మద్దతుదారులతో కలిసి ఆట, పాటతో తన ఆనందాన్ని వ్యక్తం చేశారు. రాజధాని క్విటోలో తన మద్దతుదారులను ఉద్దేశించి మాట్లాడిన కొరియో “మరో నాలుగేళ్ళ విప్లవం” అని అభివర్ణించారు. ఈ విజయాన్ని తన స్నేహితుడు, వెనిజులా అధ్యక్షుడు అయిన హ్యూగో ఛావెజ్ కి అంకితం చేస్తున్నానని కొరియో ప్రకటించారు. కమాండర్ హ్యూగో ఛావెజ్ అతి త్వరగా కోలుకోవాలని ఆకాంక్షించారు. 2007లో తొలిసారిగా ఎన్నికైన సోషలిస్టు నాయకుడు కొరియో అప్పటికి దశాబ్దాలుగా కుట్రలు, నిరసనలతో అస్తవ్యస్తంగా ఉన్న దేశాన్ని రాజకీయ స్థిరత్వం వైపు నడిపించిన ఘనతను దక్కించుకున్నారు. తన సామాజిక, ఆర్థిక విధానాలతో ప్రజాదరణ చూరగొన్న కొరియో తాజా ఎన్నికల్లో మూడో దఫా అప్రతిహత విజయం సాధించారు.

ఆఫ్రికాలో ఆకలి బాధను ఎదుర్కొండి

ఐక్యరాజ్య సమితి ఎఫ్ఎఓ పిలుపు



నిత్యం ఘర్షణలు జరిగే మాలితో సహా ఆఫ్రికా ఆకలి కరువులో చిక్కుకుందని ఐక్యరాజ్య సమితి ఫుడ్ అగ్రికల్చరల్ అసోసియేషన్ (ఎఫ్ఎఓ) ఉన్నతస్థాయి ప్రతినిధి బుధవారం పేర్కొంది. ఈ పరిస్థితిని అధిగమించేందుకు పోరాటం జరపాలని ఆయన విజ్ఞప్తి చేశారు. అంగోలా అధ్యక్షులు జోస్ ఎడ్యురడోడాస్ శాంటోస్ తో ఐక్యరాజ్య సమితి ఆహార వ్యవసాయ సంస్థ డైరెక్టర్ జనరల్ జోస్ గ్రాజియానో డిసిల్వ సమావేశమైన తర్వాత ఆయన మాట్లాడుతూ ఆకలి ఘర్షణలకు అనుసంధానమై ఉందని ఆయన చెప్పారు. కరువు పరిస్థితుల ప్రభావం కూడా దీనిపై పడుతుందని చెప్పారు. ఆహార భద్రతకు సంబంధించిన పెట్టుబడులు, విధానాలు తగినంతగా చేపట్టకపోవడం కూడా దీనికి కారణమన్నారు. ఆఫ్రికాలో ఆకలి, పేదరికాల తీవ్రతను తగ్గించేందుకు “ఆఫ్రికా హెల్ప్ ద ఆఫ్రికన్స్” పేరుతో రూపొందించిన ఒక ప్రాజెక్టు ద్వారా నిధులు సేకరించే దిశగా ఎఫ్ఎఓ పనిచేస్తుందన్నారు. పోషకాహార లోపం కలిగిన పిల్లల సంఖ్యను తగ్గించినందుకు కృషి చేసిన అంగోలాకు జూన్ మాసంలో రోమ్ లో జరిగే ఒక కార్యక్రమంలో ఎఫ్ఎఓ అవార్డును ఇవ్వనున్నట్లు ఆయన ప్రకటించారు.

ఈ సహస్రాబ్దికి ప్రతిపాదించిన లక్ష్యంలో సగం లక్ష్యాన్ని అంగోలా సాధించినందుకు అవార్డు ఇస్తున్నట్లు ఆయన తెలిపారు. ఆకలి, దారిద్ర్యాలను నిర్మూలించేందుకు అంగోలా చేపట్టి కార్యక్రమాల్లో పురోగతి కనిపిస్తున్నదని డిశిల్వ తెలిపారు. మారుమూల గ్రామీణ కమ్యూనిటీలను అభివృద్ధి చేయడంలో కూడా అంగోలా పురోగతిలో ఉన్నదని ఆయన చెప్పారు. అంగోలా ప్రభుత్వానికి సాంకేతిక సహాయాన్ని కొనసాగించడాన్ని కొనసాగించేందుకు ఎఫ్ఎఓ కట్టుబడి ఉన్నదని ఆయన చెప్పారు.



బొత్త షిప్పింగ్ సర్వీసెస్లో పోరాటం - గుణపాఠాలు

కాకినాడ డీప్ వాటర్ పోర్ట్. చరిత్రలో తొలిసారి ఒక కంపెనీలో యూనియన్ ఏర్పడింది. వేతన ఒప్పందం జరిగింది. ఆ యూనియన్ సిబ్బందికి అనుబంధం చెయ్యబడింది. అందుకు దారితీసిన పరిణామాలు అనేక గుణపాఠాలు అందించాయి.

కాకినాడలో సాంప్రదాయక పోర్టు గత వంద సంవత్సరాలకు పైబడి ఉనికిలో ఉన్నది. డీప్ వాటర్ పోర్టుని 15సం॥ల క్రితం ఏర్పాటు చేశారు. గ్లోబర్ టెండర్లలో పోటీపడి సీపోర్టు కంపెనీ కాంట్రాక్టు దక్కించుకున్నది. ఎగుమతి, దిగుమతి లావాదేవీలను నిర్వహించే మరో 20 వరకు సబ్ కాంట్రాక్టులు దక్కించుకున్నాయి. దాదాపు 5 కిలోమీటర్లు గోడ కట్టారు. ఇతరులకు లోపలికి వెళ్ళే అవకాశం లేదు. సంఘం మాట వినపడడానికి వీలేలేదు. దాదాపు పదేళ్ళ క్రితం సంఘం పెట్టుకుంటే మొత్తం కార్మికులు తొలగించబడ్డారు.

ప్రస్తుత ఘటన బొత్త షిప్పింగ్ సర్వీసెస్ అనే కంపెనీలో తలెత్తింది. కార్మికులు రెండు వందల మంది ఉద్యోగులు పది రూపాయల బేటా పెంచమని కోరారు. ఆరు నెలల తరువాత పెంచడానికి యాజమాన్యం అంగీకరించింది. ఒప్పందం ప్రకారమే ఆరు నెలలు ఆగి 2013 జనవరిలో అమలు చెయ్యమని కోరారు.

యాజమాన్యం ముందే ప్లాను వేసుకుని, వర్కర్లను చర్చలకు పిలిచి తీవ్రంగా దాడి చేసింది. మహానాడు ఐ.ఎన్.టి.యూ.సి సంజీవరెడ్డి నాయకత్వం, ఐఎన్.టి.యూ.సి సోనియాగాంధీ నాయకత్వం సిబ్బందికు మద్దతుగా నిలిచాయి. కార్మికులకు సంఘం లేదు. అయినా ఉమ్మడిగా విధులు బహిష్కరించారు. చార్టర్డ్ ఆఫ్ డిమాండ్స్ అందజేశారు. సిబ్బంది సూచన మేరకు ప్రదర్శన, రాస్తారోకో, బిక్షాటన వంటి రూపాలలో రోడ్డు మీదకు రావడం జరిగింది. సిబ్బంది కరపత్రం వేసి కార్మికుల సమస్యను ప్రజల ముందుంచింది. రెండు సందర్భాలలో కార్మికులకు లేఖలు రాసి, వారు ఐక్యంగా నిలబడాల్సిన అవసరాన్ని నొక్కి చెప్పింది. సి.పి.ఎం. పార్టీ కరపత్రం వేసి, కార్మికులకు మద్దతు ప్రకటించింది.

సమస్య తీవ్రంగా ఉండటం వలన, కార్మికులు సమ్మెలో ఉండటం వల్లనూ, దాడికి గురయిన వారి ఫోటోలు పత్రికల్లో బాగా ప్రచురించడం వల్లనూ అన్ని పార్టీలు దాడిని ఖండించాయి. కాంగ్రెస్, టిడిపి పార్టీలు శిబిరాన్ని సందర్శించాయి. మంత్రి శ్రీ తోట నరసింహం అధికారులతో ఫోనులో మాట్లాడారు. అసిస్టెంట్ కమీషనర్ ఆఫ్ లేబర్ డిసిఎల్ వలన ఉపయోగం లేకపోయింది. జాయింట్ కమీషనర్ ఆఫ్ లేబర్ జాయింట్ మీటింగ్ వేశారు. దాదాపు 10,12 గంటల పాటు చర్చలు జరిగినా విఫలం అయినాయి. మరో రెండు రోజుల అనంతరం లేబర్ కమీషనర్ స్వయంగా వచ్చారు. ఆయన సమక్షంలో ఒప్పందం కుదిరింది.

ఒప్పందం కుదిరేనాటికి, సమ్మె 10 రోజులు దాటింది. కార్మికులు నిలబడే స్థితి లేదు. ఏదోక విధంగా ఆ రోజుతో ముగించమని కోరారు. కార్మికుల బలహీనత యాజమాన్యానికి అర్థం అయింది. ఒప్పందం కుదిరింది. కాకపోతే ఆ ఒప్పందం రాసి, డిటిపి చేసి సంతకాల ప్రక్రియ పూర్తికావడానికి 3 రోజులు

పడుతుంది. అందువలన మరుసటి రోజే విధుల్లో చేరమని, 3 రోజులు అనంతరం ఒప్పంద పత్రం అందజేస్తామని అధికారులు తెలిజేశారు. ఒప్పందపత్రం లేకుండా విధుల్లో చేరడం సరికాదని సిబ్బంది సలహా ఇచ్చింది. అయితే కార్మికుల మూడ్లో మార్పు వచ్చింది. ఎటూ ఒప్పందం కుదిరింది కాబట్టి రాతపూర్వక ఒప్పందం చేతికివచ్చిన తరువాతే విధుల్లోకి వెళతామని స్పష్టం చేశారు.

ఐఎన్.టి.యూ.సి రెండు గ్రూపులు అందుకు అంగీకరించలేదు. మరుసటి రోజే విధుల్లో చేరితీరాలని, లేని పక్షంలో తాము మద్దతు ఇచ్చేది లేదని చెప్పారు. కార్మికులు విధుల్లో చేరలేదు. ఐఎన్.టి.యూ.సిలోని రెండు గ్రూపులు రంగం నుండి నిష్క్రమించాయి. మరుసటి రోజు నుండి యధావిధిగా శిబిరం కొనసాగింది. సిబ్బంది, మాలమహానాడు తమ ప్రత్యక్ష మద్దతు కొనసాగించాయి.

వివిధ కారణాల వలన 3 రోజుల్లో పూర్తి కావలసిన ఒప్పందం 8 రోజులు పట్టింది. ఒప్పందం పారిశ్రామిక వివాదాల చట్టం సెక్షన్ 12(3) క్రింద సిబ్బంది ప్రతినిధి చదివి, వినిపించి, వివరించే పని చేశారు. దాంతో ఒప్పంద పత్రం చదివి కార్మికులకు వినిపించాలని అందరూ సిబ్బందియనే కోరడంతో అందుకు సిబ్బంది అంగీకరించింది. సిబ్బంది నాయకత్వానికి ఉన్న ఈ ప్రత్యేకతను కార్మికులు గుర్తించారు.

వేతన ఒప్పందం అంతా తప్పుల తడకగా ఉన్నది. సిబ్బంది అంతా సరిచేసింది. అయినప్పటికీ సిబ్బంది జిల్లా నాయకత్వంతో ఒప్పందాన్ని చర్చించగా కొన్ని సవరణలు చేయాలని సూచించారు. తదుపరి సిబ్బంది రాష్ట్ర నాయకత్వంతో కూడా చర్చించి ఒప్పందంతో ఎలాంటి లొసుగులు లేకుండా అన్ని జాగ్రత్తలు తీసుకున్నాము.


ఒప్పంద పత్రం రూపకల్పనలో సిబ్బంది నాయకత్వం చేస్తున్న ఈ కసరత్తును కార్మికులు సరిగా అర్థం చేసుకున్నారు. అందుకు సంబంధించిన సామర్థ్యం సిబ్బంది నాయకత్వానికి మాత్రమే ఉందని కార్మికులు అర్థం చేసుకున్నారు. ఒప్పంద పత్రాన్ని పరిపుష్టం చేయడానికి మరో ఇద్దరు నాయకులు కలుగుచేసుకోవడాన్ని కార్మికులు గమనించారు. ఐఎన్.టి.యూ.సిలోని గ్రూపులు, మాలమహానాడు నాయకులు ఈ కాలమంతటా ఒకరినొకరు వాదనలు, ఘర్షణలు, కొట్టుకొనేంత వరకు తెచ్చుకొన్నారు. కాని, సిబ్బంది నాయకత్వం టీముగా వ్యవహరించారు. ఇలాంటి నాయకత్వం అవసరం అని గ్రహించారు. ఐఎన్.టి.యూ.సిలోని రెండు గ్రూపులు, మాలమహానాడు నాయకత్వం కూడా కార్మికులపై ఒత్తిడి తెచ్చి, విధుల్లో చేరాలని దాదాపు బెదిరించారు. ఎవరు కార్మికుల పక్షాన నిలబడతారో కార్మికులకు అర్థం అయ్యింది.

19 రోజులు సమ్మె విజయవంతమయింది. 12(3) ఒప్పందం కుదిరింది. వారాంతపు శెలవులు, పండగ శెలవులు, క్యాజువల & లీవులు, కనీస వేతనం, 8 గంటల పని, పి.ఎఫ్., ఐఎస్ఐ, గుర్తింపు కార్డులు తదితర హక్కులు సాధించుకున్నారు. అన్నింటికన్నా ముఖ్యమైనది యూనియన్ ఏర్పాటు చేసుకున్నారు.

-దువ్వా శేషబాబ్జీ

ఐక్యంగా కడులుదొం ! హక్కులు సాధిద్దాం!!

అంతర్జాతీయ మహిళా దినోత్సవ శుభాకాంక్షలతో....



ఐ.పి. వాలంటరీ హెల్త్ వర్కర్స్ యూనియన్ (ఆన్)
రాష్ట్ర కమిటీ

ఇ.నెం:1-7-139/44, రిసాలగడ్డ, జమిస్తాన్ పూర్, ఎస్.ఆర్.కె.నగర్, ముషీరాబాద్, హైదరాబాద్-20.

విదేశీ పెట్టుబడికి లొంగుబాటు

యు.పి.ఏ. ప్రభుత్వం ప్రవేశపెట్టిన కేంద్ర బడ్జెట్ జూదపూరిత విదేశీ పెట్టుబడులకు స్వాగతం పలికింది. ద్రవ్యలోటు కంటే మిన్నగా విదేశీ వ్యాపారలోటు చిదంబరాన్ని కలవరపెట్టింది. ఈ లోటును పూడ్చుకునేందుకు విదేశీ పెట్టుబడుల ప్రాపకం కోసం అనేక చర్యలు ప్రకటించారు. ఇటీవల ప్రవేశపెట్టిన సంస్కరణలకు ఇవి కొనసాగింపు. ఈ బడ్జెట్ ప్రతిపాదనలు 8 శాతం అభివృద్ధి తిరిగి సాధించాలన్న యు.పి.ఏ. ప్రభుత్వ లక్ష్యానికి ఎంత మాత్రం సహాయపడకపోగా స్థిరత్వం లేని విదేశీ పెట్టుబడులు ఆర్థిక వ్యవస్థకు హాని చేస్తాయి.

సంస్కరణల కొనసాగింపు

లాభాలు వచ్చే కేంద్ర ప్రభుత్వరంగ సంస్థలలో ఇంతకు ముందెన్నడూ లేనంత స్థాయిలో 55814 కోట్ల రూపాయల మేర వాటాలను ఉపసంహరించాలని ప్రతిపాదించారు. షేర్ మార్కెట్ వ్యాపార లావాదేవీలపై వేసే పన్నును 41 శాతం తగ్గించారు. సరుకుల సట్టా వ్యాపార లావాదేవీల పన్ను నుండి వ్యవసాయ సరుకులను మినహాయించటం, మొదటి సారిగా షేర్ మార్కెట్ లో పెట్టుబడులు పెట్టే వ్యక్తిగత మదుపుదార్లకు 50 వేల రూపాయల ఆదాయం వరకు పన్ను మినహాయం ఇవ్వటం నిలకడలేని పెట్టుబడులను శాంత పర్చటానికే.

పెన్నను, ఇన్సూరెన్స్ రంగాలలో 49 శాతం విదేశీ పెట్టుబడులకు అకాశం కల్పించే బిల్లులను బడ్జెట్ సమావేశాల్లో ప్రవేశపెడతామని ఆర్థిక మంత్రి ప్రకటించారు. 10 కోట్ల రూపాయల కంటే తక్కువ వాటా కల్గిన విదేశీ పెట్టుబడులను సంస్థాగత పెట్టుబడులుగా, 10 కోట్ల రూపాయలకు మించి వాటా కల్గిన వాటిని ప్రత్యక్ష పెట్టుబడులుగా వర్గీకరించటం ద్వారా నిలకడలేని సంస్థాగత పెట్టుబడులకు (షేర్ మార్కెట్ లోకి వచ్చేవి) అంతకు ముందు లేని హోదాను కల్పించారు. వాటి మీద ఉన్న నియంత్రణ పోయి పట్టపగ్గాలు లేకుండా పోతుంది.

బడ్జెట్ లో సబ్సిడీల తగ్గింపు ప్రతిపాదనలు కూడా సంస్కరణలలో భాగమే. 2012-13 లో ఖర్చు పెట్టిన దాని కంటే 2013-14 సం॥కి పెట్రోలియం ఉత్పత్తుల మీద సబ్సిడీలను 26 వేల కోట్ల రూపాయలకు తగ్గించటమే గాక, ఆహార సబ్సిడీపై చేసిన ప్రతిపాదన ఆహార భద్రతా బిల్లును అవహాస్యం చేసింది. 2012-13 లో ఆహార సబ్సిడీ ఖర్చు 85 వేల కోట్ల రూపాయలను 2013-14 లో 80 వేల కోట్ల రూపాయలకు తగ్గించి అదనంగా ఆహార భద్రతా బిల్లుకు 10 వేల కోట్ల రూపాయలు పెంచామనటం హాస్యాస్పదం. సబ్సిడీల తగ్గింపుపైన కేంద్రీకరించిన ప్రభుత్వం, సంవత్సరాలకు ఇచ్చే రాయితీలను మాత్రం యధాతథంగా కొనసాగించింది. పన్ను రాయితీల వల్ల కేంద్ర ప్రభుత్వం కోల్పోయే ఆదాయం 2011-12 లో 5 లక్షల 33 వేల కోట్ల రూపాయలు నుండి 2012-13 సం॥కి 5 లక్షల 73 వేల కోట్ల రూపాయలకు పెరిగింది. రహదారి ప్రైవేటీకరణకు దారితీసే రోడ్డు రెగ్యులేటరీ అథారిటీ మరియు విద్యుత్ ఉత్పత్తిలోకి వచ్చే ప్రైవేటు కంపెనీలకు పన్ను రాయితీలు ఇవ్వటం మరియు పెట్టుబడిదారుల ఇష్టారాజ్యంగా వుండే నేషనల్ మ్యూన్సిపాలిటీస్ డెవలప్ మెంట్ ప్రకటించటం కూడా

సంస్కరణలలో భాగమే.

కేటాయింపులు నామమాత్రం - మోసపూరితం

మొత్తం బడ్జెట్ 14 లక్షల 90 వేల కోట్ల రూపాయల నుండి 16 లక్షల 65 వేల కోట్ల రూపాయలకు పెరిగినా, అంతకు ముందు కేటాయించిన దానిలో 60 వేల కోట్ల రూపాయలు తక్కువ ఖర్చు పెట్టారు. ప్రణాళికా ఖర్చు మరీ ఘోరంగా 92 వేల కోట్ల రూపాయలు కోతకు గురయింది. ప్రతిపాదనలకు విలువ లేకుండా పోతోంది. పన్ను ఆదాయంలో కేంద్రానికి వచ్చే వాటాను ఈ బడ్జెట్ లో ఒక లక్ష 42 వేల కోట్ల రూపాయలు ఎక్కువ చూపించటం మసిపూసి మారేడుకాయ చేయటానికే. అప్పుడే 2013-14 లో అభివృద్ధి జరగబోతున్నట్లు ఈ ప్రతిపాదన ద్వారా ప్రభుత్వం సంబరపడిపోతోంది

కొన్ని ప్రాధాన్యతారంగాలు, మానవాభివృద్ధికి ఉపయోగపడే రంగాల్లో కేటాయింపులు ఆయా రంగాలు, తరగతుల పట్ల ప్రభుత్వ నిర్లక్ష్యానికి అద్దం పడతాయి. మైనారిటీలకు పెట్టే ఖర్చు గత బడ్జెట్ అంచనాలతో పోలిస్తే, ఈ బడ్జెట్ లో 12 శాతం పెరిగితే, గతంలో ఖర్చు పెట్టిన దానితో పోలిస్తే ఈ బడ్జెట్ లో 60 శాతం పెరిగింది. గతంలో కేటాయించిన దానిలో చాలా తక్కువ ఖర్చు పెట్టారు. ఈ క్రింది పట్టిక చూస్తే కేటాయింపులు, ఖర్చులు, ప్రతిపాదనలకు మధ్య ఉన్న అంతరం తెలిసిపోతుంది.

తరగతి / శాఖ	2012-13 అంచనా(కో.రూ)	2012-13 సవరణ(కో.రూ)	2013-14 అంచనా(కో.రూ)
జాతీయ ఆరోగ్యమిషన్	21,131	17513	21103
మధ్యాహ్నభోజనం	11827	11390	13214
సర్వశిక్షాఅభియాన్	25554	23643	27257
గ్రామీణ ఉపాధి హామీ	33000	29387	33000
ఇందిరా ఆవాస్ యోజన	9966	8121	13665
యస్సీ, యస్టీ, ఓబిసి సంక్షేమం	5915	5012	6625
ఐ.సి.డి.యస్	15910	15940	17819
అ.సంఘటిత కార్మికుల సాంఘిక భద్రత	1096	1060	1141

అసంఘటిత కార్మికుల కోసం అమలు చేసే రాష్ట్రీయ ఆరోగ్య బీమా యోజనా పథకాన్ని రిక్షా కార్మికులకు, ఆటో కార్మికులకు విస్తరిస్తున్నట్లు ప్రకటించిన చిదంబరం, లక్షల సంఖ్యలో ఉండే ఆ కార్మికులకు కేవలం 45 కోట్ల రూపాయల అదనపు కేటాయింపుల ద్వారా సామాజిక భద్రతను ఎలా సాధించగలుగుతారో చెప్పలేదు. గడ్డి చూపించి గుర్రాన్ని పరుగెత్తించిన విధంగానే కార్మికులను కూడా యు.పి.ఏ. ప్రభుత్వం ఓటు బ్యాంకుగా వాడుకోవాలని చూస్తోంది.

మహిళల రక్షణ కోసం, ప్రత్యేక మహిళా బ్యాంకు కోసం వెయ్యికోట్లు చొప్పున కేటాయించటం, 10 వేలు జనాభా దాటిన అన్నిపట్టణాల్లో ఎల్ ఐ సి శాఖలను పెట్టడం లాంటి కొన్ని మంచి ప్రతిపాదనలు వున్నప్పటికీ మొత్తం బడ్జెట్ ను చూసినప్పుడు ఇది దేశ ఆర్థిక ప్రయోజనాలకు వ్యతిరేకంగా వుంది. దేశాన్ని ఆర్థిక సంక్షోభం నుండి గట్టిక్కించే విధంగా లేదు.

- పి.అజయ్ కుమార్

అంతర్జాతీయ మహిళా దినోత్సవ శుభాకాంక్షలు

**STOP
VIOLENCE
AGAINST
WOMEN**



ఎ.పి. బికేబి యూనివర్సిటీ(బిహెచ్) ఉద్యోగుల సంఘం

సిబ్బితీయు అనుబంధం

రాష్ట్ర కమిటీ

ఇ.నెం :1-7-139/44, రిసాలగడ్డ, జమిస్తాన్ పూర్, ఎస్.ఆర్.కె.నగర్,
ముషీరాబాద్, హైదరాబాద్-20.

నిజమైన స్వేచ్ఛా, స్వాతంత్ర్యాల కోసం పోరాడుదాం

మార్చి 8 రానే వచ్చింది. మహిళా సాధికారత, మహిళల హక్కులు స్వేచ్ఛ గురించి వేలాది గొంతుకలు మిన్నంటేలా నినదించే రోజు వెట్టి చాకిరీకి వ్యతిరేకంగా పని గంటలు తగ్గించాలని ఓటు హక్కు కోసం 1857లో అమెరికాలోని న్యూయార్క్ నగరంలో శ్రామిక మహిళలు సాగించిన వీరోచిత పోరాట వారసత్వాన్ని కొనసాగించే వారు కొందరైతే ప్రతి యేటా ఒకరోజు వచ్చిపోయే పండుగలా భావించే వారు మరికొందరు.

“అర్ధరాత్రిపూట మహిళ ఒంటరిగా తిరగగలిగినపుడే నిజమైన స్వాతంత్ర్యం” అని జాతిపిత మహాత్మాగాంధీ మహిళల స్వేచ్ఛగురించి పేర్కొన్నారు. ప్రస్తుత భారతావనిలో అర్ధరాత్రి కాదు పగటిపూటకే గతిలేదు. వినిమయ సంస్కృతికి పెద్ద పీట వేయబడుతున్న ఈ రోజుల్లో స్త్రీ అంటే ఒక సరుకుగా, వినియోగ వస్తువులాగా భావించబడుతోంది. ఫలితంగా మహిళలపై లైంగిక వేధింపులు, లింగ వివక్ష, అత్యాచారాలు, హత్యలు దైనందిన వార్తలయ్యాయి. ఇదే నేటి భారతనారీ పరిస్థితి.

సరళీకృత ఆర్థిక విధానాలు దేశ ఆర్థికాభివృద్ధిని గణనీయమైన స్థితికి తీసుకుపోతాయని దీనితో పాటే శ్రామిక మహిళల జీతితాల్లో పెను మార్పులు సంభవిస్తాయని, సంస్కరణ వాదులు, పాలకులు 20 ఏళ్ళ కిందటే ఊదరగొట్టారు. కానీ వాస్తవం అందుకు భిన్నంగా వుంది. శ్రామిక మహిళలల్లో ఊడిగం చేయించుకునే సేవల రంగం నానాటికి విస్తరిస్తోంది. నెలకు 500ల నుండి 6000/-లోపు రోజుకు 9 నుండి 12 గంటల పాటు వెట్టి చాకిరీ చేస్తున్నారు. ప్రభుత్వ, ప్రైవేటు పరిశ్రమలలో లక్షలాది మంది మహిళా కార్మికులు ప్రమాదకర పరిస్థితుల్లో పనిచేస్తున్నారు. యజమాని - కార్మికుడు సంబంధాలను చెరిపేస్తూ కార్మిక చట్టాల ఉనికినే ప్రశ్నార్థకం చేసే విధానాలు వేగం పుంజుకున్నాయి. ఎలక్ట్రానిక్ పరికరాలతో సహా అధునాతన పరికరాలు సహితం పరిశ్రమలలోనే కాక గృహాల్లోనే తయారు చేయబడుతున్నాయి. అంటే కనీస వేతనాలు పి.ఎఫ్., ఇఎస్ఐ సెలవులు వంటి సాంఘిక భద్రతా సౌకర్యాలేవీ అమలు చేయాల్సిన బాధ్యత యాజమాన్యాలకు లేకుండా పోతున్నది.

కేంద్ర, రాష్ట్ర ప్రభుత్వాలు అనుసరిస్తున్న నయా ఉదారవాద విధానాల ఫలితంగా నిత్యావసర వస్తువుల ధరలు అదుపులో లేవు. పెట్రోలు, డీజిల్ పై వ్యాపారస్తులకు స్వేచ్ఛనిచ్చారు. గ్యాస్ సబ్సిడీకి కోత విధించారు. ఆర్టీసీ, కరెంట్, రైల్వే ఛార్జీలు పెంచారు. ఇంధన సర్దుబాటు ఛార్జీల పేరుతో వేల కోట్ల రూపాయల భారాలు మోపారు. కరెంట్ కోతలు పెరిగాయి. పరిశ్రమలు నెలలో సగం రోజులే పనిచేస్తున్నాయి. సామాన్య, మధ్యతరగతి ప్రజల నిజవేతనాలు పడిపోతున్నాయి.

వెరసి ఇవన్నీ ఇంటిని చక్కదిద్దే మహిళల మీద తీవ్ర ప్రభావాన్ని చూపుతున్నాయి.

దేశంలోని శ్రామిక మహిళల్లో 94%మంది అసంఘటిత రంగంలో పనిచేస్తున్నారు. సంఘటిత రంగంలో పనిచేసే వారి సంఖ్య కేవలం6% మాత్రమే దీన్ని బట్టి అర్థమయ్యేది మెజార్టీ శ్రామిక మహిళలు ఇతర సాంఘిక భద్రతా సౌకర్యాలకు నోచుకోని పనుల్లో వున్నారు. అసంఘటితరంగంలో 60% మంది సొంత ఇంటికి నోచుకోవడంలేదు. పోషకాహారం పొందలేని స్థితికి శ్రామిక మహిళలు నెట్టబడుతున్నారు. మహిళల్లో 50%మంది రక్తహీనతతో బాధపడుతున్నారు. ప్రసవం సందర్భంగా ప్రతి యేటా55 వేల మంది మహిళలు మృత్యువాత పడుతున్నారు. తల్లులే కాదు ఈ దురవస్థ పుట్టే బిడ్డలపైన పడుతున్నది. 75%మంది పిల్లలు రక్తహీనతతో వున్నారు.

వావి వరసలు కాలగర్భంలో కలసిపోతున్నాయి. పసి బిడ్డల నుండి వృద్ధుల వరకు మహిళలపై ఎలాంటి కనికరం లేకుండా కీచకపర్వం కొనసాగుతున్నది. 2012 డిశంబర్ లో ఢిల్లీలో వైద్యవిద్యార్థినిపై జరిగిన రాక్షసకాండ ప్రపంచాన్నే నివ్వెరపరిచింది. తోటి వుద్యోగుల నుండి పై అధికారుల దాకా శ్రామిక మహిళలపై సాగించే లైంగిక వేధింపులు మహిళల్ని నిత్యం భయాందోళనకు గురిచేస్తున్నాయి. ఇంటి నుండి బయటికెళ్ళిన మహిళ భద్రంగా ఇంటికి తిరిగి వస్తుందన్న గ్యారంటీ లేదు.

శ్రామిక మహిళలు మొత్తంగా మహిళాలోకానికి, వారి జీవితాలకు, హక్కులకు రక్షణకు కల్పించాల్సిన పాలకులు చేతులు ముడుచుకొని కూర్చుంటున్నారు. మహిళా సాధికారత గురించి గొప్పలు చెప్పే పాలకులు చట్టసభల్లో మహిళలకు రిజర్వేషన్లు కల్పించే బిల్లుకు కాలగ్రహణం పట్టిస్తున్నారు. ఏదైనా ఘటన జరిగినపుడు సానుభూతి మాటలు నాలుగు మాట్లాడి చేతులు దులిపేసుకుంటున్నారు. ఈ స్థితి మారాలి. మహిళల్లో ఆత్మస్థైర్యాన్ని నింపాలి. మృగ ప్రాయులనుండి రక్షణ కల్పించాలి. వారి కుటుంబాలలో ఆర్థిక జవసత్వాలు నింపాలి. పని ప్రదేశంలో రక్షణ, చట్టబద్ధమైన సౌకర్యాలు కల్పించేందుకు అవసరమైన చర్యలు చేపట్టాలి. ఈ విధమైన సామాజిక స్పృహ నేటి పాలకులకు ఏ మాత్రం లేదు. బూర్జువా, భూస్వామ్య భావజాలంతో నిండిపోయిన పాలకుల మస్తిష్కాల బూజుదులపాలి. అందుకు ఒక్కటే మార్గం - సంఘటిత పోరాటం, పెట్టుబడిదారీ భూస్వామ్య పురుషాధిక్య ధోరణులకు వ్యతిరేకంగా జరిగే పోరాటమే శ్రామిక మహిళలకు నిజమైన స్వేచ్ఛా స్వాతంత్ర్యాలను అందించగలదు. 103వ అంతర్జాతీయ మహిళా దినోత్సవం సందర్భంగా అందుకు ప్రతినబూనాలి.


- కె. ధనలక్ష్మి

కన్వీనర్,

శ్రామిక మహిళా రాష్ట్ర సమన్వయ కమిటీ



ఆకాశంలో సగం మనమే ...
అవకాశాలలో సగభాగానికి ఉద్యమిద్దాం!



అంతర్జాతీయ మహిళాదినోత్సవం
సందర్భంగా మహిళా లోకానికి
శుభాకాంక్షలు

ఆంధ్రప్రదేశ్ అంగన్‌వాడీ వర్కర్స్ &
హెల్పర్స్ యూనియన్ (సిఐటియు) రాష్ట్ర కమిటీ

KLVO2A469

INTENSIFY CLASS STRUGGLE
TO CHANGE POLICIES



14th **CITU**
ALL INDIA
CONFERENCE

2013 April 4 to 8
KANNUR KERALA



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	సంఖ్య	KLVOIA 169
పుస్తకం పేరు	కం	కల్యాణం
తారీఖు	తారీఖు	25-8-2023
ముందు అట్ట	ముందు	Yes
వెనుక అట్ట	వెనుక	Yes
మొత్తం పేజీలు	సంఖ్య	37
పెద్ద సైజు పేజీలు	సంఖ్య	No
ఖాళీ పేజీలు	సంఖ్య	No
లేని పేజీలు	సంఖ్య	No
తయారు చేసినది	సంఖ్య	manasa
పేజీలు విడదీసినది	సంఖ్య	manasa
స్కాన్ చేసినది	సంఖ్య	manasa
పరిశీలించినది	సంఖ్య	manasa
పేజీలు పరిశీలించినది	సంఖ్య	
లైబ్రరీలో చేసినది	సంఖ్య	
ప్యాకింగు చేసినది	సంఖ్య	
స్కాన్ చేయబడింది	సంఖ్య	
తప్పులు	సంఖ్య	No
పరిస్థితి	సంఖ్య	Good